

'நானும் என் வீட்டாரும் ஆண்டவருக்கே ஐழியம் செய்வோம்' (யோசு 24:15)



நற்செய்திப் பணியாளர்

(சிவகங்கை மறைமாவட்ட தன்னார்வ நற்செய்திப் பணியாளர்களின் மாதச் செய்தி மடல்)

அருள் : X

செப்டம்பர் 2019

சான்று : 9



25,26 & 27 செப்டம்பர், 2019
அக்காள்மடம் - பாம்பன்



புதிய பணியாளர்கள் பயிற்சி - காளையார்கோவில்



புதிய பணியாளர்கள் பயிற்சி - அருள்சான்று நிலையம்



புதிய பணியாளர்கள் பயிற்சி - பாம்பன்



புதிய பணியாளர்கள் பயிற்சி - செக்ககாலை



புதிய பணியாளர்கள் பயிற்சி - அமைதியகம்



பாசத்திற்குரிய நற்செய்திப் பணிகளுக்கும்பேம

நீங்கள் மண்ணிலகிற்கு உப்பாய் இருக்கிறீர்கள் (மத் 5:13) என்ற நம் ஆண்டவர் இயேசு கிறிஸ்துவின் இறைவார்த்தையின்படி நாம் அனைவரும் மண்ணிலகிற்கு உப்பாய் இருக்கச் செபிக்கிறேன். மணம் குளிர வாழ்த்துகிறேன். மீண்டும் இவ்விதழ் மூலம் உங்கள் அனைவரையும் சந்திக்க வைத்த மூவொரு கடவுளுக்கு நன்றி செலுத்துகிறேன். மிகுந்த மகிழ்ச்சியடைகிறேன்.

உப்பு உவர்ப்புக் கூடுகை நெருங்கிக் கொண்டிருக்கிறது. பல்வேறு தயாரிப்புக்களைச் செய்து கொண்டிருக்கிறோம். ஒவ்வொரு நிகழ்வுகளுக்கும் பொறுப்பேற்றுச் செயல்படும் அனைத்துக் குழுக்களுக்கும் என் செபத்தை உரித்தாக்குகிறேன். இறைவனுக்கு நன்றி செலுத்துகிறேன். சிறப்பாக பெருமுயற்சி எடுத்து இறை ஆற்றலுடன் செயலாற்றி வருகிறீர்கள் என்று நம்புகிறேன்.

ஆன்மீகப் பூங்கொத்துப் படிவத்தில் சிறு திருத்தம். தூய ஆவியாரின் கனியில் நம்பிக்கை என்று போடப்பட்ட இடத்தில் தூய ஆவியாரின் கொடைக்கான விளக்கம் கண்ணுக்குப் புலப்படாதவை கிடைக்கும் என்ற ஐயமற்ற நிலை என்று போடப்பட்டுள்ளது. பயன்படுத்தப்பட்ட மூலவார்த்தை ஒன்று என்றாலும் கனியில் போடப்பட்டுள்ள வார்த்தையாகிய நம்பிக்கை என்பதற்குப் பொருள் வேறுபடுகிறது. ஒருவனைப் பார்த்து "ஐயோ"! பாவம் என்றும், நான் பாவம் செய்துவிட்டேன் என்றும் சொல்லும்போது 'பாவம்' என்ற சொல் கிரண்டு இடத்திலும் பயன்படுத்தப்பட்டாலும் இரு இடங்களிலும் அது வெவ்வேறு பொருள் தருகிறது அல்லவா? அதுபோல கனியில் வரும் "நம்பிக்கை" என்ற வார்த்தைக்கு அவன் நம்பிக்கைக்குரியவன். அவனை நம்பலாம். அவன் முதலாளிக்கு விசுவாசமமாயிருப்பான் என்று பொருள் தரும்படி நாம் கடவுளுக்கு நம்பிக்கைக்குரிய வாழ்க்கை வாழ்வதைக் குறிக்கிறது. கொடையில் வரும் நம்பிக்கை நாம் கடவுளை நம்புவது. கனியில் வரும் நம்பிக்கை கடவுளுக்கு நாம் நம்பிக்கைக்குரியவராய் அனைத்துச் செயல்பாடுகளிலும் இருப்பது என்பதைப் புரிந்து கொண்டு ஆன்மீகப் பூங்கொத்தைத் தயார் செய்வோம்.

உப்பின் தன்மைகளைப் பற்றி ஒவ்வொன்றாக விரிவாக எழுத நினைத்தேன். கூடுகை நெருங்கிவிட்டதால் ஏற்கனவே எழுதியது போக மற்ற அனைத்தையும் சுருக்கமாக இங்கு எழுதுகிறேன்.

வலி நிவாரணி

உப்பின் அடுத்த தன்மை உப்பு வலி நிவாரணியாகச் செயல்படுகிறது. மூட்டுகளில் வலி இருந்ததால் உப்பு ஒத்தடம் கொடுக்கச் சொல்கிறார்கள். தொண்டையில் வலி இருந்தால் சுருநீரில் உப்பைப்போட்டு இதமான கூட்டில் தொண்டையில் படுமாறு கொப்பளித்தால் வலி நீங்குகிறது. கால்களில் நகத்தில் மண் உட்சென்று வலி ஏற்படுத்தினால் வெதுவெதுப்பான நீரில் உப்பைக்கலந்து சிறிது நேரம் கால்களை நனையும்படி வைத்திருந்தால் மண் வெளியேறி வலி நீங்குகிறது. சுவை போன்ற விஷனும்புகள் கடித்த இடத்தில் உப்பை வைத்தால் வலி மாறுகிறது என்று மருத்துவ முறைகள் ஏராளமாகச் சொல்கிறார்கள். அதுபோல துன்பத்தில். வேதனையில். நோயினால். மனபாதிப்புக்களால் உழலும் மக்களுக்கு இறைவார்த்தை மருந்து கொண்டு வலி நிவாரணியாக நாம் செயல்பட வேண்டும்.

தாமே சோதனைக்கு உள்ளாகித் துன்பப்பட்டதனால் சோதிக்கப்படுவோருக்கு உதவி செய்ய அவர் வல்லவர் (எபிரே 2:18)

இயேசு ஆண்டவர் எல்லாவகையிலும் துன்புற்றவர்களுக்கு விடுதலை தருகிறவராய் இருந்தார். அவரோடு கிணைந்து வாழும் நாம் அவர் வாழ்ந்தவாரே வாழக் கடமைப்பட்டுள்ளோம் (1 யோ 2:6).

கடல் நீரிலிருந்து பிரித்தெடுக்கப்படுகிறது

உப்பானது கடல் நீரிலிருந்து பிரித்தெடுக்கப்படுகிறது. அதுபோல நாம் உலகத்திலிருந்து பிரித்தெடுக்கப்பட்டவர் என்பதை உணர்ந்து வாழ வேண்டும். அதைவிடுத்துக் கடவுளை அறியாதவர்கள் என்னென்ன செய்கிறார்களோ அதைப்போல வாழ்ந்து கொண்டு இருப்பது உப்பின் தன்மையல்ல. 'நீங்கள் கடவுளால் தேர்ந்து கொள்ளப்பட்டவர்கள் அவரது அன்பிற்குரிய கிறைமக்கள் அதற்கிசைய பரிவு, கிரக்கம், நல்லெண்ணம், மனத்தாழ்மை கனிவு, பொறுமை ஆகிய பண்புகளால் உங்களை அணி செய்யுங்கள்' (கொலோ 3:12) என்ற கூற்றுப்படி பிரித்தெடுக்கப்பட்டுள்ள மக்கள் என்பதனைக் காட்டும்படியான வாழ்வு நம்மிடையே இருக்க வேண்டும். உலகத்தில்தான் வாழ வேண்டும் ஆனால் உலகத்தின் போக்கின்படி வாழக்கூடாது. தாமரையிலைத் தண்ணீர்போல வாழ வேண்டும். நம்பிக்கை கொண்டாராதோடு உங்களைப் பிணைத்துக் கொள்ள வேண்டாம் (2 கொரி 6:14) என்ற கிறைவார்த்தை கூறுவதுபோல நம்பிக்கையில்லாத மக்கள் பின்பற்றும் மூடப்பழக்கங்களை நாம் பின்பற்றாமல் வாழ்வோம்.

உணவுக்குச் சுவை கொடுக்கிறது

உப்பானது உணவுக்குச் சுவை கொடுக்கிறது. சுவையற்றது உப்பின்றி உண்ணப்படுமா? (யோபு 6:6) இனிப்புகள் செய்தாலும் அதில் சிறிது உப்பிடால் தான் அந்த இனிப்புப் பண்டமே சுவைகூடும்.. நாமும் நமது இல்லத்தில், உறவினர்களிடையே, பணிசெய்யும் இடங்களில், சமுதாயத்தில் சுவை கொடுப்பவர்களாக வாழ வேண்டும். நாம் கூறும் வார்த்தைகளைச் சமுதாயம் புறக்கணிக்கலாம். ஆனால் நாம் வாழும் வாழ்க்கை முறையை, சான்று வாழ்வை எவராலும் புறக்கணிக்க முடியாது. ஆண்டவர் எத்துணை இனியவர் என்று சுவைத்துப் பாருங்கள் (திபா 34:8). நாம் சுவைத்துப் பார்த்த இயேசு இனியவர் என்பதை நம் வாழ்க்கையால் பிறர் உணர வேண்டும்.

உணவுப்பொருள்களைக் கெடாமல் பாதுகாக்கிறது

உப்பானது உணவுப் பொருள்களை அழியாமல் பாதுகாக்கிறது. உணவுப் பொருட்களைப் பதப்படுத்தலில் உப்பு பெரும் பங்காற்றுகிறது. ஊறுகாய், கருவாடு, உப்புக்கண்டம் போன்றவை கெடாமல் பாதுகாப்பது உப்பு, சமூகம் அழிவின் பாதையில் சீர்கேட்டை நோக்கிப் போய்க் கொண்டிருக்கிறது. இளையோர்கள் கலாச்சாரச் சீர்கேட்டில் சிக்கித் தவித்துக் கொண்டிருக்கிறார்கள். அனைவரும் ஒருங்கே கெட்டுப்போயினர் என்று தீருப்பாடல் வரிகள் சொல்கிறது (திபா 14:2). நல்லார் ஒருவர் உளரேல் அவர் பொருட்டு எல்லாருக்கும் பெய்யும் மழை என்பதை உணர்ந்து வாழ்வோம். (எசே 33:7, எரோ 22:30, எரோ 9:1, லூக் 19:41-44).

தாகத்தை ஏற்படுத்தும்

உப்பு தாகத்தை ஏற்படுத்தும் தன்மை கொண்டது. நாம் கடவுள்மேல், தாகம்

கொண்டவர்களாய் இருப்பதுடன் மற்றவர்களையும் கடவுள்மேல் தாகம் கொண்டவர்களாக மாற்றவும் வேண்டும். தாகமுள்ளவர்கள் என்னிடம் வரட்டும் (யோவா 7:37) என்று இயேசு ஆண்டவர் கூறுகிறார். வந்தால் அவருடைய உள்ளத்திலிருந்து தூய ஆவியார் வற்றாத ஆறாய் பெருக்கெடுத்து ஓடி அனைவருக்கும் பயன்படச் செய்கிறார். என் நெஞ்சம் உயிருள்ள இறைவன்மீது தாகம் கொண்டுள்ளது (தீபா 42:1.2) கலைமான் நீரோடைகளுக்காக ஏங்கித் தவிப்பது போல தாகம் கொண்டிருப்பதாகவும். நீரின்றி வறண்ட தரிசு நிலம் நீருக்காக ஏங்குவது போல தாகம் கொண்டதாகத் தாவீது கூறுகிறார் (தீபா 63:1) கடவுளுக்காக நமது உள்ளமும் அப்படிப்பட்ட தாகம் கொண்டதாக இருக்க வேண்டும்.

தன்னைக் கரைத்துக் கொண்டு பயன்தருகிறது

உப்புத் தன்னைக் கரைத்துக் கொண்டு பயன்தருகிறது. தன்னை இழக்கிறது. தான் ஒன்றுமில்லாமல் போகிறது. தீருமுழுக்குயோவான் அவரது செல்வாக்குப் பெருக வேண்டும். தன் செல்வாக்குக் குறைய வேண்டும் என்ற (யோவா 3:30) அறிக்கை செய்கிறார். பலரின் நலனுக்காக நம்மைத் தியாகப்படுத்திக் கொள்ளவேண்டும். பகைவராய் இருந்த நமக்காகவே இயேசு ஆண்டவர் (பிலி 2:6-9) தன்னை இழக்கவில்லையா? எத்தனையோ புனிதர்கள் இழந்தார்களே? புனித பவுலடியார் தன்னையே இழந்தார் (2 கொரி 12:15) நல்ல ஆயர் ஆடுகளுக்காகத் தம் உயிரைக் கொடுக்கிறார் (யோவா 10:11) பிறருக்காக நம்மை இழத்தல் நல்ல சீடருக்கு உரிய பண்பாகும். நாமும் பிறருடைய நலனுக்காக நம்முடைய நேரம், பொருள் ஆகியவற்றை இழக்க முன்வர வேண்டும்.

துன்பத்தை ஏற்றுக்கொள்ளும் பண்பு

உப்பு உடனே கிடைத்துவிடுவதில்லை. உப்புநீர் வயலில் பாய்க்கப்பட்டு நீண்ட நாள் சூரியனின் வெப்பத்தால் தன்னை வருத்திக் கொள்கிறது. பின்புதான் உப்பாகப் படிக்கிறது. அழியக்கூடிய பொன் நெருப்பினால் புடமிடப்படுகிறது. அதைவிட விலையுயர்ந்த உங்கள் நம்பிக்கையும் மெய்ப்பிக்கப்படவே தயருகிறீர்கள் (1பேதுரு 1:7) நம்முடைய துன்பங்களை ஏற்றுக்கொள்ளவேண்டும். எனக்குத் துன்பம் விளைந்தது என் நன்மைக்காகவே அதனால் உம் விதிமுறைகளை நான் கற்றுக்கொண்டேன் (தீபா 119-71). என்று திருப்பாடல் ஆசிரியர் கூறுவது போல நமக்குத் துன்பம் வருவது நமது நன்மைக்காகவே இதன்மூலம் ஆண்டவர் எனக்கு என்ன கற்றுக் கொடுக்க விரும்புகிறார் என்பதைக் கண்டு கொள்ள வேண்டும்.

நாம் சாரமற்றுப்போனால் என்ன கதி என்றும் நம் ஆண்டவர் நம்மை எச்சரித்திருக்கிறார் (மத் 5:13) வெளியில் கொட்டப்பட்டு மக்களால் மிதிக்கப்படாத அளவுக்கு சாரமுள்ள வாழ்க்கை வாழ்வோம். ஆண்டவரின் கட்டளைக்குக் கீழ்ப்படிந்து உப்பின் தன்மை பெற்று (மாற் 9:50) சிறந்த நற்செய்திப் பணியாளர்களாய் மிளிர்வோம். உங்கள் அனைவரையும் ஒன்றாக உப்பு உவர்ப்புக் கூடுகையில் சந்திக்கப்போவதை எண்ணி இறைவனுக்கு நன்றி கூறி மகிழ்கிறேன்.

உறவிலும், பணியிலும் உங்களாக பயணிக்கும்

உங்கள் சகோதரர்

நற்பணி **அ. சகாயராஜா**

வட்டாரத் தியானக் கூட்டம்

கிடைக்காட்டுர் வட்டாரம்

கிடைக்காட்டுர் வட்டார கூட்டமானது 24.08.20189 அன்று அருளானந்தபுரம் புனித அன்னாள் ஆலயத்தில் நடைபெற்றது. செபமாலை மற்றும் புகழ்ச்சி வழிபாட்டுடன் கூட்டம் தொடங்கியது. அன்பு எல்லாவற்றையும் விட சிறந்த நெறி என்றும் தலைப்பில் தொடர்பாளர் செய்தி வழங்கினார். மதிய உணவுக்குப் பின்பணியாளர்களின் பகீர்வு நடைபெற்றது. நன்றி செயல் மற்றும் கொள்கைப் பாடலுடன் மாலை 3.30 மணிக்கு கூட்டம் நிறைவுற்றது. 40 பணியாளர்கள் கலந்து கொண்டனர்.

நற்பணி **அ. சத்தியேந்திரன்**, தொடர்பாளர்.

சிவகங்கை வட்டாரம்

சிவகங்கை வட்டார தியானக் கூட்டம் 24.08.2019 அன்று வல்லனி பங்கில் உள்ள அழகு மெய்கொண்டபுரம் நற்பணி ஜெயசீலன் அவர்கள் இல்லத்தில் காலை 10.00 மணிக்கு இறைபுகழ்ச்சியுடன் தொடங்கியது. தூய ஆவியானவரின் பாடல், இறைபிரசன்ன செயல், இறைப் புகழ்ச்சி வழிபாட்டை நற்பணி மைக்கேல் அவர்கள் வழிநடத்தினார். பாவ மன்னிப்பு வழிபாடு மற்றும் நன்றி செய்ததை நற்பணி அந்தோணிசாமி வழிநடத்தினார். தியானக் கூட்ட தொடர்பாளராக J அருள் இளங்கோ நெறிப்படுத்தினார். இன்னும் கொஞ்சம் என்ற மையச் சிந்தனையைத் தந்து, அன்புறவில் நாம் இன்னும் கொஞ்சம், இறை உறவில் இன்னும் கொஞ்சம் வளர வேண்டும் என ஊக்கப்படுத்தும் இறைசெய்தியை வழங்கினார். பின்பு அறிக்கை வாசிக்கப்பட்டு ஒப்புதல் பெறப்பட்டது. இறுதி செய்ததை நற்பணி சகாயமேரி அவர்கள் ஏற்றெடுக்க கொள்கைப் பாடலுடன் கூட்டம் இனிதே முடிவுற்றது. கூட்டத்திற்கு வருகை தந்தவர்கள் 28 பேர்.

நற்பணி J அருள் இளங்கோ, தொடர்பாளர்

கமுதி வட்டாரம்

கமுதி வட்டார நற்செய்திப் பணியாளர்களின் வட்டாரத் தியானக்கூட்டம் 18.08.2019 அன்று குாயிறு காலை 10.30 மணி அளவில் கமுதியில் நற்பணி.சேசராஜ் இருதயமேரி அவர்களின் இல்லத்தில் நடைபெற்றது. தொடக்க வழிபாட்டை நற்பணி.எட்வின், நற்பணி.மைக்கேல் ஆகியோர் இணைந்து வழிநடத்தினார்கள். கூட்டத்தின் தொடர்பாளராக, நற்பணி.K.ஜஸ்டின் கபிரியேல் அவர்கள் கலந்து கொண்டு ஆவியாரின் கணிகளில் முதன்மையான கணியான அன்பு பற்றி இறைவார்த்தை அடிப்படையில் செய்தி வழங்கினார்கள். அதன் பின்னர் கடந்த வட்டார தியானக் கூட்ட அறிக்கை வாசிக்கப்பட்டு ஒப்புதல் பெறப்பட்டது. இறுதியாக மன்றாட்டுகள், நன்றி செயல் மற்றும் கொள்கை பாடலுடன் கூட்டம் மாலை 4 மணிக்கு முடிவுற்றது. இக்கூட்டத்தில் 18 பேர் கலந்து கொண்டு சிறப்பித்தனர்.

நற்பணி.K.ஜஸ்டின் கபிரியேல் - தொடர்பாளர்.

சாயல்குடி வட்டாரம்

சாயல்குடி வட்டார நற்செய்திப்பணியாளர்களின் வட்டார தியானக் கூட்டம். 03.08.2019 அன்று காலை 10.45 மணியளவில் சாயல்குடி புனித ஆரோக்கிய அன்னை கோவில் வளாகத்தில் நடைபெற்றது. பணியாளர்களின் தொடக்க வழிபாட்டுடன் தொடர்பாளர் தூய ஆவியாரின் கனி-அன்பு பற்றிய செய்தி வழங்கினார். மதிய உணவுக்குப்பின்பு பணியாளர்களின் பகீர்வு நடைபெற்றது. நன்றி செய்ததோடு கொள்கைப்பாடலுடன் கூட்டம் நிறைவேறியது. 15 பணியாளர்கள் பங்கேற்றனர்.

நற்பணி **மீ.மரியக்கிரகோரி** - தொடர்பாளர்.

மற்ற வட்டாரக் கூட்ட அறிக்கைகள் அடுத்து இதழில் வெளிவரும்.

கடந்த மாதச் செயல்பாடுகள்

- ⊙ ஆகஸ்ட் 02ம் தேதி அன்று ஆர்.எஸ்.மங்கலம் தூய ஆவியார் கோவிலில் முதல் வெள்ளி நற்கருணை ஆராதனை நடைபெற்றது. நற்பணி R.ஆரோக்கியசாமி வழிநடத்தினார்.
- ⊙ ஆகஸ்ட் 07ம் தேதி அன்று அமைதியகத்தில் அருள் அமுது ஆதாரக்குழு கூடுகை நடைபெற்றது. 32 பேர் இணைந்து செபித்த இவ்வழிபாட்டை நற்பணி A.சத்தியேந்திரன், நற்பணி அருள்மேரி, நற்பணி, அலங்காரமேரி ஆகியோர் வழிநடத்தினார்.
- ⊙ ஆகஸ்ட் 07ம் தேதி அன்று பரமக்குடி அருள்சான்று நிலையத்தில் அருள் அமுது ஆதாரக்குழு நடைபெற்றது. 60 பேர் இணைந்து செபித்த இவ்வழிபாட்டை நற்பணி A.மோட்ச அலங்காரம், நற்பணி S.ஆரோக்கியசாமி, நற்பணி இஞ்சாசியம்மாள், நற்பணி ஆரோக்கியமேரி, நற்பணி ஜான்சிராணி ஆகியோர் வழிநடத்தினார்.
- ⊙ ஆகஸ்ட் 12ம் தேதி அனைத்து வட்டாரங்களிலும் பணியாளர்களுக்கான 'உப்பு' சிறப்பு உபவாச செபக்கூட்டம் நடைபெற்றது. 23 வட்டாரங்களில் உள்ள நற்செய்திப் பணியாளர்கள் நீங்கள் மண்ணுலூகிற்கு உப்பாய் இருக்கிறீர்கள் என்ற இறைவார்த்தையை தியானித்துச் செபித்தனர். வட்டார கண்காணிப்பாளர்கள் சிறப்பாக நெறிப்படுத்தினார்.
- ⊙ ஆகஸ்ட் 23 - 25 தேதிகளில் அமைதியகத்தில் ஆண்டுத் தியானம் 2019-II நடைபெற்றது. 71 பேர் கலந்து கொண்ட இத்தியானத்தை திண்டிவனம் அருள்பணி ஜோசப் ஜஸ்டஸ் வழிநடத்தினார். நற்பணி, X.சகாயலூயி ஆரோக்கியசாமி, நற்பணி, P.பிரகாசம் ஆகியோர் நெறியாளர்களாக பணியாற்றினர்.
- ⊙ ஆகஸ்ட் 24-25 தேதிகளில் இருதயபுரம் பங்கு வரியார்நகரில் தொடர்களப்பணி நடைபெற்றது. நற்பணி, S.ஜோன்ஸ் மேரி, நற்பணி, M.பாத்திமா மேரி ஆகியோர் பணியாற்றினார்.
- ⊙ ஆகஸ்ட் 24-25 தேதிகளில் முப்பையூர் பங்கில் தொடர்களப்பணி நடைபெற்றது. நற்பணி, A.ஞானசேகர், நற்பணி, Y.சுசைமாணிக்கம் ஆகியோர் பணியாற்றினார்.
- ⊙ ஆகஸ்ட் 25ம் தேதி அன்று புளியால் பங்கு கொடுங்கவயல் புனித வனத்து சின்னப்பர் கோவிலில் உபவாசம் நற்செய்திக்கூட்டம் நடைபெற்றது. நற்பணி, சாலமன் கோவிந்தராஜ், நற்பணி A.R. சுசைராஜ் ஆகியோர் வழிநடத்தினார்.
- ⊙ ஆகஸ்ட் 24-25 தேதிகளில் சிலாமேகநாடு பங்குத்தளம் செய்யானேந்தல் கிராமத்தில் தொடர் களப்பணி நடைபெற்றது. நற்பணி, க.செபஸ்தியார், நற்பணி, P.அந்தோணி ஆகியோர் பணியாற்றினார்.
- ⊙ ஆகஸ்ட் 24-25 தேதிகளின் A.R. மங்கலம் பங்கில் தொடர்களப்பணி நடைபெற்றது. நற்பணி M. சேசநேசன், நற்பணி J. அலெக்சாண்டர் ஆகியோர் பணியாற்றினார்.
- ⊙ ஆகஸ்ட் 30ஆம் தேதி திருவெற்றியூர் பங்கில் தொடர்களப்பணி நடைபெற்றது. நற்பணி பிரகாசம், நற்பணி அந்தோணி வீக்டர் நற்பணி சேவியர், நற்பணி பிரபு ஆகியோர் பணியாற்றினார்.
- ⊙ ஆகஸ்ட் 31-செப்டம்பர் 01 ஆகிய தேதிகளில் நானாக்குடி பங்கில் சிறப்புகளப்பணி நடைபெற்றது. 8 திரு இருதய அருட்சகோரர்கள் பணியாற்றினார்.

புதிய பணியாளர்கள் பயிற்சி

- ◇ சிவகங்கை மறைமாவட்டப் புதிய பணியாளர்கள் பயிற்சி-I ஆகஸ்ட் 04ம் தேதி அன்று பரமக்குடி அருள்சான்று நிலையத்தில் நடைபெற்றது. 24 பேர் கலந்து கொண்ட இப்பயிற்சியை நற்பணி GMS ராணி, நற்பணி K.ஜஸ்டின் கபிரியேல், நற்பணி. A.மோட்ச அலங்காரம் ஆகியோர் வழிநடத்தினார்.
- ◇ சிவகங்கை மறைமாவட்டப் புதிய பணியாளர்கள் பயிற்சி-II ஆகஸ்ட் 04ம் தேதி அன்று சாயல்குடி புனித ஆரோக்கிய அன்னை கோவிலில் நடைபெற்றது. 04 பேர் கலந்து கொண்ட இப்பயிற்சியை நற்பணி M.மரியகிரகோரி, நற்பணி. G.ஜெனிபர் ஆகியோர் வழிநடத்தினார்.
- ◇ சிவகங்கை மறைமாவட்டப் புதிய பணியாளர்கள் பயிற்சி-III ஆகஸ்ட் 04ம் தேதி அன்று காளையார் கோவில் புனித அருளானந்தர் கோவிலில் நடைபெற்றது. 19 பேர் கலந்து கொண்ட இப்பயிற்சியை நற்பணி A.சந்தியேந்திரன், நற்பணி. V.செங்கோல்மேரி ஆகியோர் வழிநடத்தினார்.
- ◇ சிவகங்கை மறைமாவட்டப் புதிய பணியாளர்கள் பயிற்சி-IV ஆகஸ்ட் 10ம் தேதி அன்று பாம்பன் கிரீக்கிணி மையத்தில் நடைபெற்றது. 08 பேர் கலந்து கொண்ட இப்பயிற்சியை நற்பணி M.மரியகிரகோரி, நற்பணி. G.ஜெனிபர் ஆகியோர் வழிநடத்தினார்.
- ◇ சிவகங்கை மறைமாவட்டப் புதிய பணியாளர்கள் பயிற்சி-V ஆகஸ்ட் 11ம் தேதி அன்று கிராமநாதபுரம் குழந்தை இயேசு பள்ளியில் நடைபெற்றது. 11 பேர் கலந்து கொண்ட இப்பயிற்சியை நற்பணி A.தனிநாயகம், நற்பணி G.ஜெனிபர், நற்பணி A.ஞானசெல்வி ஆகியோர் வழிநடத்தினார்.
- ◇ சிவகங்கை மறைமாவட்டப் புதிய பணியாளர்கள் பயிற்சி-VI ஆகஸ்ட் 11ம் தேதி அன்று சிவகங்கை வியான்னி அருள்பணி மையத்தில் நடைபெற்றது. 19 பேர் கலந்து கொண்ட இப்பயிற்சியை நற்பணி M.சேவியர், நற்பணி I.ஜோசப் சேவியர், நற்பணி D.குழந்தைதெரஸ் ஆகியோர் வழிநடத்தினார்.
- ◇ சிவகங்கை மறைமாவட்டப் புதிய பணியாளர்கள் பயிற்சி-VII ஆகஸ்ட் 11ம் தேதி அன்று செக்காலை புனித சகாயமாதா கோவிலில் நடைபெற்றது. 22 பேர் கலந்து கொண்ட இப்பயிற்சியை நற்பணி J.ஆரோக்கியசாமி, நற்பணி R.S.ஆரோக்கியமேரி, நற்பணி R.ராஜ்குமார் ஆகியோர் வழிநடத்தினார்.
- ◇ சிவகங்கை மறைமாவட்டப் புதிய பணியாளர்கள் பயிற்சி-VIII ஆகஸ்ட் 18ம் தேதி அன்று காயாவயல் அமைதியகத்தில் நடைபெற்றது. 21 பேர் கலந்து கொண்ட இப்பயிற்சியை நற்பணி J.அருள்இளங்கோ, நற்பணி S.ஆரோக்கியசாமி, நற்பணி A.மோட்ச ஆரோக்கியம் ஆகியோர் வழிநடத்தினார்.
- ◇ சிவகங்கை மறைமாவட்டப் புதிய பணியாளர்கள் பயிற்சி-IX ஆகஸ்ட் 25 தேதி அன்று ஆர்.எஸ்.மங்கலம் தூய ஆவியார் கோவிலில் நடைபெற்றது. 17 பேர் கலந்து கொண்ட இப்பயிற்சியை நற்பணி A.மோட்ச அலங்காரம், நற்பணி S.ஆரோக்கியசாமி, நற்பணி A.ஜான்சிமேரி ஆகியோர் வழிநடத்தினார்.
- ◇ சிவகங்கை மறைமாவட்டப் புதிய பணியாளர்கள் பயிற்சி-X ஆகஸ்ட் 25ம் தேதி அன்று நானாக்குடி புனித அமலோற்பவ மாதா கோவிலில் நடைபெற்றது. 10 பேர் கலந்து கொண்ட இப்பயிற்சியை, நற்பணி S.சேசராஜா, நற்பணி V.S.தார்ஸிஸ் ஆகியோர் வழிநடத்தினார்.

**நற்செய்தி அறிவிப்புப் பணிக்குழு
2019 செப்டம்பர் மாதப் பணித்திட்டம்**

நாள்	நிகழ்வு	இடம்
01	புதிய பணியாளர்கள் பயிற்சி	அருள்சான்று நிலையம், சாயல்குடி, காளையார் கோவில்
04	அருள் அமுது ஆதாரக்குழு கூடுகை	அமைதியகம்/அருள்சான்று நிலையம்
06	முதல் வெள்ளி ஆராதனை	இராசசிங்கமங்கலம்
07	பரிந்துரை செயல்	திருகிருதய ஆண்டவர் திருத்தலம் இடைக்காட்டுர்
07	உப்பு உவர்ப்புக் கூடுகை பணிக்குழு தலைவர்கள் கூட்டம்	அருள்சான்று நிலையம் மாலை 03.00 மணி
08	புதிய பணியாளர்கள் பயிற்சி	இராமநாதபுரம் / சிவகங்கை செக்காலை
06-08 ஆண்டுத்தியானம் 2019-III		அமைதியகம்
14	நற்பணி.வெள்ளிஸ் இல்ல திருமணவிழா	சுவேரியார்பட்டணம்
14	புதிய பணியாளர்கள் பயிற்சி	கிரிசீனி, பாம்பன்
15	புதிய பணியாளர்கள் பயிற்சி	அமைதியகம்
15	பரிந்துரை செயல்	வேதபோதகர் கோவில், கழுக்கேர்கடை
22	புதிய பணியாளர்கள் பயிற்சி	ஆர்.எஸ்.மங்கலம், நானாக்குடி
25	உப்பு உவர்ப்புக் கூடுகை	புனித அன்னாள் பள்ளி, அக்காள் மடம் - பாம்பன்
-27		
29	நற்செய்திக்கூட்டம்	புனித வனத்து சின்னப்பா கோவில், கொடுங்காவயல், புளியால்

உப்பு உலா பயணத் திட்டம்

வ.எ	வட்டாரம்	பயணம்
1	புளியால்	01.09.2019
2	சி.கே. மங்கலம்	03.09.2019
3	சருகணி	05.09.2019
4	காளையார் கோவில்	07.09.2019
5	சாலைகிராமம்	09.09.2019
6	பரமக்குடி	11.09.2019
7	ம.மிக் கேல்பட்டணம்	13.09.2019
8	ஆர்.எஸ் மங்கலம்	15.09.2019
9	இராமநாதபுரம்	17.09.2019
10	முத்துப்பேட்டை	19.09.2019
11	இராமேஸ்வரம்	21.09.2019
12	தங்கச்சிமடம்	23.09.2019
13	பாம்பன்	24.09.2019
14.	உப்புக் கூடுகை	25.09.2019

உப்பின் தன்மையும் நலன்களும்

உப்பு என்னும் பொருள் மிகவும் மலிவான ஒன்று. மலிவு என்பதால் அதை நாம் மிகவும் சாதாரணமாக நினைக்கிறோம். ஆனால் திருவிவிடலியத்தில் பல இடங்களில் உப்பு பற்றி குறிப்பிடப்படுகிறது.

நீங்கள் மண்ணுலகிற்கு உப்பாய் இருக்கிறீர்கள் (மத் 5:13) என்று இயேசு உறுதியாகச் சொல்கிறார். அப்படியானால், இருந்தே ஆகணும் இருக்கணும், இருந்தக்கிடே இருக்கணும். உலகத்திலே இந்த மண்ணுலகில் வாழும் நாளெல்லாம் நீங்களும், நானும் உப்பாய் உவர்ப்புத் தன்மையோடு வாழ்ந்தே ஆகவேண்டும் என்ற அவசியத்தை, கட்டாயத்தை நிச்சயத்தை கிறிஸ்துவை நம்புகிற ஒவ்வொருவருக்கும் தந்து இருக்கிறார். ஆகவே, என்னால் முடியாது, நான் இருக்கிற இடம் அப்படி என்று சாக்கு போக்குசொல்ல முடியாது. உப்பின் வழியாக 5 வகையான குண நலன்களை தெரிந்து கொள்கிறோம்.

உப்பின் நிறம் - வெண்மை :

உப்பின் நிறம் வெண்மை. வெண்மை தூய்மையின் அடையாளம். எனவே ஆண்டவர் நம்மை உப்போடு ஒப்பிடுகிறார் என்றால் நம்மிடமும் தூய்மையை எதிர்பார்க்கிறார். ஏனெனில் அவர் தூயவர்.

பொதுவாக உடலை தூய்மையாக வைக்க 2 அல்லது 3 முறை வாசனை சோப்பு போட்டு குளித்து சுத்தப்படுத்துகிறோம். தூய்மையான ஆடைகளை அணிந்து கொள்கிறோம். உடை அழுக்கானதும் உடனே சோப்பு போட்டு துவைத்து சுத்தப்படுத்திக் கொள்கிறோம். ஆனால் நம்முடைய உள்ளத்தில் இருக்கின்ற கறையையே அல்லது அழுக்கைப் பற்றி உடனே கவலைப்படுவது இல்லை. வாரக்கணக்கில் மாதக்கணக்கில் ஏன் வருடக்கணக்கில் கண்டு கொள்வதில்லை?

நம்முடைய உள்ளத்தின்தான் பொறமை, கோபம், ஊனியல்பின் செயல்பாடுகளாகிய தூய ஆவியாருக்கு வருத்தம் தரக்கூடிய அழுக்குகள் உள்ளன. உடலை தூய்மையாக வைக்க உடனே முயற்சி எடுப்பது போல உள்ளத்தையும், உடனே தூய்மையாக்க முயற்சி எடுக்க வேண்டும். கத்தோலிக்க திருச்சபையில் நமக்கு கொடையாக தரப்பட்டுள்ள ஒப்புரவு அருள்சாதனத்தின் வழியாக நம்மை நானே தூய்மையாக்கி கொள்ள வேண்டும்.

உப்பு சுவை தரக்கூடியது:

ஒரு விருந்துக்கு பல வகையான வாசனைப் பொருள்கள் இன்னும் சுவைதரக்கூடிய பல பொருள்களை வைத்து தயாரித்தாலும் அதில் சரியான அளவு உப்பு சேர்க்காவிடில் அது சுவை தராது. உப்பு இல்லா பண்டம் குப்பையிலே என்பார்கள். உப்பு அதில் இடும்போதுதான் அது எவ்வகையான உணவு பதார்தமாக இருந்தாலும் சுவையாக இருக்கும். அது போல தான் நமக்கு வாழ்வில் எல்லாம் இருந்தாலும் நம் இறைவனும், இறைவார்த்தையும் இல்லை என்றால் உப்பில்லா பண்டம் போல ஆகி விடுவோம். எனவே நம் வாழ்வில் ஆண்டவரை மையப்படுத்துவோம். அவரை சிக்கென பிடித்துக்கொள்வோம்.

இன்றை சூழ்நிலையில் மக்கள் ஆசீர்வாதங்களை மட்டும் தேடி அலைபவர்களாக

கிருக்கிறோம்!: ஆசீர்வதிப்பவரை விட்டு விடுகிறோம். ஆசீர்வதிப்பவரை கிறுக பற்றிக் கொண்டால் ஆசீர்வாதங்களுக்கு என்னக: குறை என்பதை புரிந்து கொள்ளலாம். எனக்கு வலுவுடனுகிறவரின் துணை கொண்டு எதையும் செய்ய எனக்கு ஆற்றல் உண்டு (யிலி 4:13).

உப்பு அழிவினின்று காக்கும் :

கின்றைய கும்நிலையில நல்லவை, தீயவை எவை என்று அறியமுடியாத நிலையில் கிருக்கிறோம். அலைபேசி மற்றும் தொலைக்காட்சியே கதியென்று கூடிக் கீடக்கும் குடும்பங்களையும் கிளைஞர்களையும் பார்க்கின்றோம். நம் குடும்பங்களிலும் கிதோ நிலைதானா என்று சிந்திப்போம்.

பணியாளர்களாகிய நாம் என்ன செய்யப்போகிறோம்?

அல்லது நம் குடும்பங்களிலும் கிதே நிலை தானே என்று சொல்லப்போகிறோமா? அல்லது உப்பு எவ்வாறு அழிவினிருந்து காக்கிறதோ அதேபோல் உப்பின் தன்மை கொண்ட நாம் அழிவினிருந்து காக்க முன்வருமோ?

உப்பின் உவர்ப்புத் தன்மை

உப்பின் உவர்ப்பு அதன்மேல் படுகிற எந்தபொருளாக கிருந்தாலும் அதன்மேல் சார்ந்து விடும் அல்லது ஏற்றிவிடும்.

கியற்கையாகவே உப்புக்கு அதன்மேல் படுகிற பொருள் மீது உவர்ப்பை ஏற்றுகிற தன்மை கிருக்கிறது. அதே போல குடும்பத்தில் ஒருவர் உப்பைப் போல உவர்ப்பு தன்மையுடையக கிருந்தால் அவர் குடும்பத்தில் உள்ள மற்றவர்களை உவர்ப்பின் தன்மை உடையவராக மாற்ற முடியும். கிது அன்பியம் மற்றும் பங்குக்கும் பொருந்தும்

உப்பு விஷம் நீக்கும் :

ஒரு எறும்பு கடித்துவிட்டால் அந்த கிடத்தில் உப்பை தடவினால் அரிப்பு, எரிச்சல், சரியாகிவிடும். விஷத்தன்மையுடைய சந்துக்கள் நம்மை தீண்டும் போது உப்பு அந்த கிடத்தில் விஷநீக்கியமாக செயல்படுகிறது. ஆனால் நம்மிலே பலர் விஷத்தன்மையும் விஷமத்தன்மையும் உடையவர்களாக காணப்படுகிறோம்.

கிப்படிப்பட்ட கும்நிலையில் உவர்ப்பு நிறைந்த தன்மையுடைய உப்பாக கிருந்தால் விஷமத் தன்மையுடையவர்களை அதிலிருந்து விடுவிக்க முடியும்.

உப்பின் தன்மையோடு வாழ்ந்து சாட்சி பகர்வோம்.

நற்பணி. V. செயல்படியன் தார்சிஸ், செஞ்சை.

ஒரு பணியாளரின் மன்றாட்டு



சிறையில் கிருந்தேன் என்னைத் தேடி வந்தீர்கள் என்றவரே கிறைவா! (மத் 25:36) சிறைப்பட்டவர்களோடு சிறைப்பட்டவனாக என்னை நனைத்துக் கொள்ளவும், துன்புறக்கூடிய உடல் எனக்கும் உள்ளதால் துன்புறுத்தப்படுபவர்களை மறக்காமலிருக்கவும் (எபி 13:3) மகிழ்வாரோடு மகிழவும், அழுவாரோடு அழவும் (எரோ 12:15) வேண்டிய மனிநிலையைத் தரவேண்டும் என்று மன்றாடுகிறேன்.

ஆஸ்டீரியாவில் ரோட்டன்பர்க் என்னும் இடத்தில் 1265ஆம் அண்டு ஒரு ஏழை விவசாயின் மகளாகப் நோட்பர்கா பிறந்தார். இவரது பெற்றோர் இவரை செல்வந்தர் ஹென்றியின் வீட்டில் வேலைக்கு அனுப்பி வைத்தார்கள். அங்கு பணிபுரிந்த பொழுது தனது சமையலில் மீதமுள்ள உணவினை ஏழைகளுக்குக் கொடுத்து பசிபோக்கும் இறைக்கரமாக வாழ்ந்தார்.



இந்த அறப்பணியை கொஞ்சமும் விரும்பாத வீட்டுத்தலைவி இவரைக் கண்டித்தார். அதனால் தனக்குக் கீடைக்கும் உணவைச் சேமித்து ஏழைகளுக்குக் கொடுத்தார். அவ்வாறு உணவை எடுத்துச் செல்லும்பொழுது வீட்டுத்தலைவர் ஹென்றி எதை மறைத்து எடுத்துச் செல்கிறாய்? என்று கேட்டார். உண்மையாக அவரிடத்தில்

காட்டும் பொழுது அவ்வுணவு மரத்துண்டுகளாகக் காட்சியளித்தது. இருப்பினும் வீட்டுத்தலைவி அவரை வேலையைவிட்டு வெளியேற்றினார். அச்சமயத்தில் உடல்நிலை சரியில்லாமல் போன வீட்டுத்தலைவிக்குப் பணிவிடை செய்து அவர் நல்மரணம் அடைந்தபின் வெளியேறினார்.

இபான் என்ற இடத்தில் வயல் வேலைக்குச் சேர்ந்தார். ஞாயிற்றுக்கிழமைக்கு முந்தைய நாளும், திருவிழா திருப்பலிக்கும் செல்வதற்கு அனுமதி பெற்றிருந்தார். ஒரு நாள் மாலை நேரமாகியும் வீட்டிற்கு அனுப்பாததால் ஓர் அரிவாளை மேலே தூக்கிப்போட்டு இது நம் கிருவருக்குமிடையே நீதி வழங்கட்டும் என்றார். அந்த அரிவாள் காற்றில் அப்படியே நின்றது. அந்த முதலாளி உடனே அவரை வீட்டிற்கு அனுப்பிவிட்டார்.

இவர் முதலில் வேலைபார்த்த ஹென்றிக்கு பல சிக்கல்கள் ஏற்பட்டன. அதானல் திரும்பவும் நோட்பர்காவை வேலைக்கு சேர்த்துக்கொண்டார். தனது கடைசிக்காலம் நெருங்கி வருவதை அறிந்த இவர் தான் இறந்தபின் தன் உடலை ஒரு மாட்டு வண்டியில் வைத்து அனுப்பிவிடுங்கள். அது எங்கு போய் நிற்கிறதோ. அங்கே அடக்கம் செய்யுங்கள் என்றார். அதன்படியே ஹென்றி இவரை அடக்கம் செய்தார். அந்த மாடுகள் 1313ஆம் அண்டு செப்டம்பர் 16 ஆம் நாள் இவரது இறந்த உடலை சுமந்து சென்று அங்குள்ள புனித ரூபர்ட் ஆலயத்தில் நின்றன.

திருத்தந்தை ஒன்பதாம் பத்திநாதர் 1862, மார்ச் 27 அன்று நோட்பர்காவை புனிதராக உயர்த்தினார். பசித்தோர்க்கு உங்கள் உணவைப் பகிர்ந்து கொடுப்பது அன்றோ நான் விரும்பும் நோண்பு (எசா 58:7) என்ற வார்த்தையை வாழ்வாக்கிய விவசாயிகளின் பாதுகாவலராகிய இவரைப்போல் நாமும் வாழ்ந்து பணிவாழ்வில் பயணிப்போம்.

நற்பணி ஆரோக்கிய மேரி, செக்காலை

ஆடுகளுக்கு வாயில் நானே

நீங்கள் மண்ணுலகிற்கு உப்பாய் இருக்கிறீர்கள் மத் :13.

ஆண்டவர் சீடர்களிடம் கூறிய இந்த வார்த்தைக்கு அவர்கள் சான்று பகர்ந்தார்கள். உப்பாய் இருப்பீர்கள் என்று கூறாமல் நீங்கள் உலகிற்கு உப்பாய் இருக்கிறீர்கள் என்று அவர் கூறியதின் நோக்கம் ஆண்டவர் சீடர்கள் மேல் வைத்திருந்த நம்பிக்கை. புனித பவுல் நான் நம்பிக்கைக்குரியவன் என்ற கருதி அவர் என்னைத் தம் திருத்தொண்டில் அமர்ந்தினார் எனக் குறிப்பிடுகிறார் (1திமொ 1:12). சீடர்கள் எங்கு சென்றாலும் அவர்களின் உவர்ப்பு உவர்ப்புத்தன்மை குறைவுபடாமல் இருந்ததற்கு ஆண்டவரோடு வைத்திருந்த நெருக்கம்தான் அடிப்படை காரணம். என் நுகத்தை உங்கள்மேல் ஏற்றுக்கொண்டு என்னிடம் கற்றுக் கொள்ளுங்கள் என்ற வார்த்தைக்கு அப்படியே கீழ்ப்படிந்தார்கள் (மத் 11:29). அவர் கூறியபடி வாழ்வு தரும் தண்ணீர் சீடர்களிடமிருந்து உலகின் கடையெல்லை வரை பாய்ந்தோடியது. உப்பின் தன்மை என்பது சிறிய செயலிலும் உண்மையாய் சரியாய் செயல்படுவதை குறிக்கிறது. உப்பு உணவில் கூடிப்போனாலும் அதை உண்ண இயலாது. குறைந்து போனாலும் அந்த உணவு சுவையாய் கிராது. எனவேதான் தாலந்து உவமையில் சரியாய் வேளை செய்த பணியாளரைப் பார்த்து நன்று. நம்பிக்கைக்குரிய நல்ல பணியாளரே சிறிய பொறுப்புகளில் நம்பிக்கைகுறியவராக இருந்தீர். எனவே பெரிய பொறுப்புகளில் உம்மை அமர்ந்துவேன் என்றார் (மத் 25:14-25). நமது அழைப்பை ஒவ்வொரு நாளும் நினைவு கூர்ந்து ஆண்டவர் எதற்காக எப்படிப்பட்ட பணிக்கு அழைத்தார் என்பதை அறிந்து புரிந்து கொண்டு அதில் உறுதியாய் நிற்கும் போதுதான் நமது உவர்ப்பு நம்மில் வெளிப்படும். நீங்கள் உலகிற்கு உப்பாய் இருக்கிறீர்கள் என்று கூறியவர். அதே பகுதியில் உங்கள் நற்செயல்களைக் கண்டு உங்கள் விண்ணகத்தந்தையைப் போற்றிப் புகழ்வார்கள் என்றும் கூறியுள்ளார் (மத் 5:16). பெரிய பொறுப்புகளில் இருப்பவர்களைவிட சிறிய பொறுப்புகளில் உண்மையாய் செயல்பட்டவர்களிடம் உப்பின் தன்மை அதிகம் வெளிப்பட்டது.

எலியா காலத்தில் சமாரியாவில் கடும் பஞ்சம் நிலவியது அந்தப்பஞ்சம் வருவதற்கு அங்கு ஆட்சி செய்த ஆகாபுதான் காரணமாக இருந்தான். அவன் தனக்கு முன்பு இருந்த அரசர்களை விட மிகுதியாக தீமை செய்து வேற்று தெய்வங்களை வழிபட்டு அந்த நாட்டின் மீது ஆண்டவரின் சினம் பற்றியெறிச் செய்தான் (1அர:16:30-33). உடனே ஆண்டவர் எலியாவை அங்கு அனுப்புகிறார். எலியா ஆகாத் அரசனிடம் நான் பணியும் இன்றயேலின் கடவுளான வாழும் ஆண்டவர்மேல் ஆணை என் வாக்கினாலன்றி வரும் ஆண்டுகளில் பனியோ மழையோ பெய்யாது என்றார். அது அப்படியே ஆனது(1அர 17:1-3). இப்போது நாட்டில் பஞ்சம் கால்நடைகளுக்குக் கூட தண்ணீர் இல்லை. நிலைமையைக் கண்ட அரசன் தடுமாறுகிறான் என்ன செய்வதென்று புரியாமல் அரண்மனைக் கண்காணிப்பாளர் ஓபதியா என்பவனை தன்னிடம் அழைத்தான். இந்த ஓபதியா ஆண்டவருக்கு அஞ்சி பக்தியாக இருந்தவர். அரசன் அவரிடம் நிலைமையைக் கூறி நாம் எங்காவது போய் தண்ணீரும் ஆடு மாடுகளுக்கு புல்லும் கிடைக்குமோ என்றுத் தேடிப் பார்ப்போம் என்று அழைத்தான். அப்போது அரசனிடம் நீர் செய்த பாவம்தான் இந்தப் பஞ்சத்திற்குக் காரணம் என்று உண்மையை எடுத்துக்கூறவேண்டிய ஓபதியா பக்தியாக மட்டும் இருந்து கொண்டு இங்கும்

அங்கும் தேடி அலைகிற பெயரளவில் கிறிஸ்தவர்களாக வாழ்வோரின் அடையாளமாக இருக்கிறார் (1அர18:1-6).

அதுபோல இறைவாக்கினார் எலிசாவின் காலத்தில் சிரியா மன்னனின் படைத்தலைவனான நாமான் இருந்தான். இவன் வழியாக ஆண்டவர் பல வெற்றிகளை அளித்திருந்தார். ஆனால் அவன் ஒரு தொழுநோயாளி. சிரியா நாட்டினர் கொள்ளையடிக்க சென்றபோது இஸ்ரவேலைச் சேர்ந்த சிறுமியை கடத்திக் கொண்டு வந்தனர். இப்போது அவர் அரண்மனையில் அடிமையாக இருக்கிறார். இந்த நாமானின் தொழுநோய்க்கு தாம் வழிபடும் ஆண்டவரால் மட்டுமே சுகம் தர இயலும் என்பதை அறிந்த அந்தச் சிறுமி தான் ஒரு அடிமை என்பதைக் கூட எண்ணாமல் அவர் தன் தலைவியிடம் சமாரியாவில் இருக்கும் இறைவாக்கினரிடம் சென்றால் இந்தத் தொழுநோய் நலமாகும் என்று அறிவித்த நற்செய்தியின் வழியாக நாமான் எலிசாவிடம் வருகிறான். எலிசா ஓர் ஆளை அனுப்பி நீ போய் யோர்தானில் ஏழுமுறை மூழ்கினால் உன் உடல் நலம் பெறும் என்று சொல்லச் சொன்னார். நாமான் அதைகேட்டு ஏழுமுறை மூழ்கியபோது அவன் நலமடைந்தார் அவன் உடல் சிறுபிள்ளையின் உடல்போல் மாறியது (2அர 5:1-14).

அரண்மனையில் வேலை செய்தவர்களின் வார்த்தைகள் நாமானை ஆண்டவர் பக்கம் திருப்பியது. தான் ஒரு அடிமை என்பதைக் கூட எண்ணாமல் எப்படியாகிலும் ஆண்டவரின் மீட்புச்செய்தியை அறிவித்து விட வேண்டும் என்ற சிறுமியின் ஆர்வம் நாமானை இறைவாக்கினரிடம் அழைத்து வந்தது. இவர்களிடம் காணப்பட்ட உவர்ப்புத்தன்மை நம்மில் காணப்படுகிறதா? அல்லது உண்மையை அறிந்திருந்தும் அரசனின் பாவத்தை தவறுகளை எடுத்துச் சொன்னால் நமக்கு பாதிப்பு வந்துவிடுமோ என்று அரசனோடு சேர்ந்து புல்லை தேடிச்சென்ற ஒபதியாவைப்போல பணியாளர் ஆகிய நாம் இன்னும் பெயரளவில் கிறிஸ்தவர்களாக வாழ்ந்து சீடத்துவத்தை மறந்து பக்திமுயற்சிக்கு தீரும்பிக் கொண்டிருக்கிறோமா?. நாம் அழைக்கப்பட்ட நிலையை உணர்ந்து நமக்குக் கொடுக்கப்பட்டிருக்கும் அடிப்படை கடமைகளில் ஆண்டவர்முன் உண்மையுள்ளவர்களாய் வாழும்போது ஆண்டவர் எதிர்பார்க்கும் உப்பின் உவர்ப்புத்தன்மை நம்மில் அதிகம் வெளிப்படும்.

நற்பணி M.விசுவாசம், செஞ்சை.

உப்பின் தன்மையும் சாரமுள்ள வாழ்வும்

உப்பின் தன்மைகளை மூன்று வகைகளாக பிரிக்கலாம்

1. புனித தன்மை (அழித்தல்)
2. மருத்துவ தன்மை (பாதுகாத்தல்)
3. சுவையின் தன்மை (சுவை)

புனிதத்தன்மை (அழித்தல்)

எளிக்கோ நகர மக்கள் இறைவாக்கினர் எலிசாவிடம் இந்த நகரம் நல்ல இடத்தில் அமைந்துள்ளது. ஆனால் நல்ல தண்ணீர் இங்கு கிடைப்பதில்லை என்று முறையிட்டபோது எலிசா அந்த மக்களிடம் சிறிது உப்பை கொண்டு வரச் சொல்லி அந்த நீருற்றில் போட தீயவை அழிந்து நல்ல தண்ணீராக மாறியது (2 அர 2-19-22). இன்று நாம் தீருப்பலி ஆரம்பிக்கும் போது குருவானவர் உப்பை தண்ணீரில்

போட்டு தெளிக்கும் முன்பாக இந்த தண்ணீர் தெளிக்கப்படும் இடமெல்லாம் எதிரியின் தாக்குதல் அனைத்தும் தோல்வியுறச் செய்வதாக என்று சொல்லி நம்மீது தெளித்து தீயவற்றை அழித்து நம்மை புனிதப்படுத்துகிறார். நாமும் தூய்மை அடைகிறோம். மேலும் சில வீடுகளில் அந்தகார சக்திகள் ஆட்கொள்ளதவாறு தடுக்க வீட்டை சுற்றி உப்பை போட்டு தீயசக்திகள் நெருங்காதவாறு அழிக்கிறார்கள். இவ்வாறாக தீயவை அழிந்து உப்பு புனிதம் வளங்குகிறது.

மருத்துவகுமை (பாதுகாப்பு)

நமது வாழ்வில் உப்பு பெரிய பங்கு வகிக்கிறது. சிறப்பாக மருத்துவத்தில் உப்பு ஒரு கிருமி நாசினியாக மட்டுமல்லாமல் ஒரு வலி நிவாரணியாக இருக்கிறது.

வலி நிவாரணம் : முள்குத்திய காலில் வலி இருக்கும் வெது வெதுப்பான தண்ணீர் உப்பை சேர்த்து 15 நிமிடம் கால் நனையும்படி பாதத்தில் வைத்தால் வலி நிற்கும். அதே போல் கால் வெடிப்பு உள்ள இடத்தில் இதையே பயன்படுத்தினால் வலியும் குறையும். வெடிப்பும் குறையும்.

கரை நீக்கி : வீட்டை துடைக்கும் போது சிறிது எலுமிச்சை சாறு, உப்பு சேர்த்து வீட்டை துடைத்தால் வீட்டில் எந்த புழு, பூச்சியும் வராது. கரையும் நீங்கி வீடு பளபளப்பாக இருக்கும்.

பாதுகாத்தல் : அரிசி மூட்டைக்குள் சிறிது உப்பை துணியில் கட்டி போட்டு வைத்தால் அரிசி நீண்ட நாட்கள் கெடாமல் இருக்கும்.

உப்புக்குளியல் : நாம் குளிக்கும் தண்ணீரில் சிறிது உப்பு சேர்த்து குளித்தல் நம்மிடம் இருக்கும் கிரமிகள் நீங்கி, மன அழுத்தம், கோவம் நீங்கி புத்துணர்ச்சி பெறுவோம்.

தூய்மையான புனித நறுமணம் : தூய்மையான புனித நறுமணத்தையும் உப்பைச் சேர்த்த தயாரிக்கிறார்கள் (விப 30:35). எனவே நறுமணத்தைலம் தயாரிப்பில் உப்பின் பங்கு உள்ளது. இவ்வாறாக மருத்துவ குணத்தில் உப்பு நம்மை பாதுகாப்பதில் பயனுள்ளதாக இருக்கிறது.

சுவை தருதல் : அறுசுவை உணவில் முக்கியமான ஒரு சுவையாக உப்பு உள்ளது. உப்பு இல்லா பண்டம் குப்பையிலே என்னும் பழமொழிக்கு ஏற்ப, உப்பின் சுவை இல்லா எந்த உணவையும் சாப்பிடமுடியாது. கறியை உப்பு போட்டு பதப்படுத்தி உப்புக் கண்டமாக நீண்ட நாட்களாக பயன்படுத்தலாம். மீனை உப்பு போட்டு பதப்படுத்தி கருவாடாக நீண்ட நாட்களாக பயன்படுத்துகிறோம். நீண்ட நாட்கள் கெட்டுப்போகாமல் இருக்க எலுமிச்சை, பூண்டு இவைகளில் உப்பு சேர்த்து ஊறுகாயாக பயன்படுத்துகிறோம். ஆக உப்பு நமது உணவில் முக்கியத்துவம் பெறுகிறது. உப்பு தன்னை மறைத்து பிறருக்கு சுவை கொடுப்பது போல நாமும் நம்மைப் பெருமைப்படுத்தி வாழாமல் உப்பைப் போலத் தன்னை மறைத்துப் பயன் கொடுப்போம்.

உப்பின் தன்மை கொண்டிருங்கள் (மாற் 9:50) என்கிறார் இயேசு ஆண்டவர். எனவே நாமும் இயேசுவின் மனநிலை கொண்டு வாழ்வோம். (பிலி 2:5) உப்பு எவ்வாறு தன்னை முழுமையாக கரைத்து மறைத்து பிறருக்கு சுவை கொடுக்கிறதோ அதேபோல நாமும் நம்மை சார்ந்தவற்றில் அல்ல பிறரை சார்ந்தவற்றில் அக்கறை கொண்டு (பிலி 2:4) உப்பின் தன்மையோடு சாரமுள்ள வாழ்வாக வாழ்வோம்.

நற்பணி M.சேசுநேசன் C.K.மங்கலம்.

பறவைகள் சுதந்திரமாக தங்கள் இரையைத் தேடிச் செல்லும் காலைப்பொழுது அது. இயற்கையோடு இணைந்து வாழும் அந்த கிராமத்தில் சுந்தரம் பெரிய அளவில் நெல் சாகுபடி செய்து வந்தார்.



எதிர்மறையான சமாளிப்பு

தனது சாகுபடியில் ஒரு சிறிய பகுதியை பெருச்சாலிகள் அழித்து வருவதை சுந்தரத்தின் கணக்குப்பிள்ளை மூர்த்தி கவனித்து வந்தார்.

வழக்கத்திற்கு மாறாக நெல்சாகுபடியின் அளவு குறைந்திருப்பதைக் கண்ட சுந்தரம் மூர்த்தியிடம் நெல்சாகுபடியின் குறைச்சலுக்கு காரணத்தை அறிந்து அதை சரி செய்யுமாறு சொல்லிவிட்டு வெளியூர் சென்றுவிட்டார். மூர்த்தி நெல் சேகரிப்பு அறைக்குச் சென்று சோதனை செய்தார். சாகுபடி நெல்லின் குறைவுக்கு நெல்சேகரிப்பு அறையிலுள்ள இரண்டு பெருச்சாலிகள் தான் காரணம் என்பதை அறிந்தார். அந்த பிரச்சனைக்கு தீர்வு காண வேலையாடகளை அனுப்பி இரண்டு பெரிய பெருச்சாலிகளை கொல்ல ஏற்பாடு செய்தார். பெருச்சாலிகளை கொல்ல சென்ற வேலையாடகள், நன்றாக உறங்கி கொண்டிருந்த பெருச்சாலிகள் மீது பெட்ரோல் ஊற்றி தீ வைத்தனர். தீயின் வேகம் தாங்க முடியாத பெருச்சாலிகள் நெற்களஞ்சியம் முழுவதும் சுற்றி வந்தன. அதோடு, களத்து மேட்டில் இருந்த அறுவடை செய்யப்பட்ட நெற்பயிர்கள், மீதும் பாய்ந்து சென்றன. இதன் விளைவாக நெற்களஞ்சியமும், களத்துமேடும் பெருச்சாலியோடு சேர்ந்து சுடுகாடாக மாறின. சுந்தரம் இதைக் கேள்விப்பட்டு அதிர்ச்சியானார்.

மூர்த்தியை அழைத்து "மூர்த்தி இதுவரை நமது சாகுபடியில் இரண்டு மூட்டைகளே குறைவாக இருந்தது. ஆனால் நீர் அவசரப்பட்டு செய்த முட்டாள்தனத்தால் 650 மூட்டைகள் எரிந்து சாம்பலாகி விட்டன" என சொல்லியபடி மூர்த்தியை வேலையை விட்டு நீக்கினார். சமூகமாக இறைச்சமூகமாக பயணிக்கும் நாம் நமது வாழ்க்கை கும்பல்களில் சந்திக்கும் முரண்பாடுகளை பற்றி கடந்த மாதத்தில் சிந்தித்தோம்.

மேற்சொல்லப்பட்ட கதையில் சுந்தரம் சந்தித்து வந்த பிரச்சனைகளை விட அதை சமாளிக்க மேற்கொண்ட எதிர் மறையான முறையால் பலமடங்கு இழப்புகளை சந்தித்தான். நம் அன்றாட வாழ்க்கையில் சந்திக்கும் முரண்பாடுகளை சமாளிக்க உளவியல் ரீதியாக நான்கு வகையான எதிர்மறையான சமாளிப்பு யுக்திகளை பயன்படுத்துகிறோம்.

1) விட்டுவிடுதல் (giving up) 2) தன்னை மெதுவாக அழித்தல் (self indulgence) 3) மற்றவர்கள் மீது பழிசுமத்துதல் (striking out at others) 4) தன் மீது பழிசுமத்துதல் (blaming one self) இவைகளை நாம் சில உதாரணங்களோடு தெளிவாக பார்ப்போம்.

1) விட்டுவிடுதல் (giving up)

பட்டப்படிப்பு முடிந்த ராமு 1972-ல் அந்த வங்கீக்கு வேலைக்குச் சேர்ந்தார். ஓரளவு தனது கணக்கு பதிவு முறையின் மூலமாக ஏடுகளையும், கோப்புகளையும் முறையாக சரியாக பராமரித்து நற்பெயர் எடுத்து வந்தார். 1999 ஆம் ஆண்டு அந்த வங்கியில் பணிசெய்யக்கூடிய அனைவரும் பதிவுகளை

பராமரிக்க கணினிகளை பயன்படுத்த வேண்டும் என்ற நிர்ப்பந்தத்திற்கு உள்ளாக்கப்பட்டனர். இந்த சூழலில் ராமுவுக்கு கணினியில் பணி செய்வது பெரிய சவாலாக இருந்தது. கணினி கற்றுக்கொண்டால் தான் வேலையில் இருக்கமுடியும் என்ற சூழலுக்கு தள்ளப்பட்டார். புதிதாக கணினியும், தட்டச்சு பயிற்சியையும், (tally) மென்பொருளையும் பராமரிக்க அவர் மனம் தயாராக இல்லை. இப்படியாக முரண்பாடுக்குள் தள்ளப்பட்டார்.

இறுதியாக ஒரு எதிர்மறையான சமாளிப்பு முறையை தேர்ந்தெடுத்தார். அது என்னவென்றால், தனது வேலையை இராஜினாமா செய்வதே. இக்கதையில் வரும் இராமு எடுத்த முடிவு விட்டுவிடுதல் என்ற ஒருவகையான எதிர்மறை சமாளிப்பு முறையை குறிக்கின்றது. தரையில் தூங்கியவன் தவறி விழுந்ததில்லை என்ற கூற்றுக்கு இணங்க பல நபர்கள் வாழ்க்கையில் எந்த முயற்சியும் எடுப்பதே இல்லை. சவால்கள் வரும்பொழுது அதை விட்டுவிட்டு ஒடி விடுகின்றனர். பல நேரங்களில் இந்த முறையை நம்மில் பலர் பயன்படுத்தியிருக்கலாம்.

2) தன்னை மெதுவாக அழித்தால் (self-indulgence)

ராஜேஷ் அந்த கம்பெனியின் முதலாளி அந்த கம்பெனிக்கு மேலாக தனது தந்தையையும் நேசித்து வந்தார். எந்த தீய பழக்கமும் இல்லாத அவர் தனது கடமைகளை செவ்வனே செய்து வந்தார். தீடிவென்று ஒருநாள் எதிர்பாராத விதமாக ஒரு விபத்தில் ராஜேஷின் தந்தை அகால மரணமடைந்தார். தனது தந்தையின் இறப்பை இராஜேஷால் ஏற்றுக்கொள்ள முடியவில்லை. இதனால், மிகுந்த மன வேதனைக்கு உள்ளாகி சோகத்தில் மூழ்கினார். எந்த தீயபழக்கமும் இல்லாத அவர் மெதுவாக தனது நண்பர்களோடு இணைந்து மது மற்றும் புகைப்பழக்கத்திற்கு ஆளானார். நாளடைவில் தனது உடல்நலம் குன்றி வருவதை உணர்ந்தார். இக்கதையில் வரும் ராஜேஷ் தனது தந்தையின் இழப்பை ஏற்றுக்கொள்ள முடியாமல் தன்னை மெதுவாக அழித்தல் (self-indulgence) என்ற எதிர்மறை சமாளிப்பு முறையை மேற்கொண்டார். இன்றைய நாட்களில், நம்மில் பலர் இத்தகைய எதிர்மறை சமாளிப்பு முறையை பின்பற்றுகிறோம். இந்த எதிர்மறை சமாளிப்பு நம்மிடையே வேகமாக வளர்ந்து வருகின்றது.

3) மற்றவர்களை பழி சுமத்துதல் (Striking out at others)

கீர்த்திகா 8ஆம் வகுப்பு மாணவி. தனது பள்ளியில் நடக்கும் ஒவ்வொரு தேர்விலும் தோல்வி அடைவது அவளது வழக்கம். காலாண்டு தேர்வில் குறைந்த மதிப்பெண் எடுத்ததிற்கு தனது ஆசிரியை சரியாக சொல்லித்தரவில்லை என்று குறை கூறினாள். இரண்டாம் இடைத்தேர்விலும் தோல்வியுற்றாள். அதற்கு தனது பாடத்திட்டத்தை உருவாக்கியவர்கள் மிகவும் கடினமாக உள்ள பாடங்களை தனது வகுப்புக்கு வைத்துள்ளார்கள் எனக் குறை கூறினாள். அரையாண்டுத் தேர்விலும் தோல்வியுற்றாள். அதற்கு தனது தேர்வறையில் இருந்த தனது தோழி தனக்கு சரியாக விடைத்தானை காண்பிக்கவில்லை என்று குறை கூறினாள். இப்படியாக எதற்கெடுத்தாலும் பிறரை குறை கூறும் பழக்கத்தை நம்மில் பலரும் கொண்டுள்ளோம். இதுவும் ஒருவகையான எதிர்மறை சமாளிப்பு முறை என்பதை நாம் மறந்துவிடக் கூடாது. நாம் குழந்தை பருவத்திலிருந்தே மற்றவர்களை குறை கூறியே பழகிவிட்டோம். எனவே இது ஒரு எதிர்மறையான சமாளிப்பு முறை என்பதை மறந்து செயல்படுகிறோம்.

4) தன்மீது பழிக்காமத்திக்கொள்ளுதல் (blaming one self)

கடந்த மாதத்தில் சேலத்தை சேர்ந்த ஒரு மாணவி நீட தேர்வில் தோல்வியுற்றதால் தற்கொலை செய்து கொண்டாள். இப்படி தொடர்ந்து தற்கொலைகள் நிறைய நிறைய நடந்து கொண்டதான் இருக்கின்றன. இது தொடர் கதையாக மட்டுமல்ல, தொடரும் கதையாகவும் இருக்கிறது. இந்த செயல்பாடானது தன் மீது பழி சுமத்திக் கொள்ளுதல் என்ற எதிர்மறை சமாளிப்பு முறையை சார்ந்தது.

உளவியல் ரீதியாக நமது வாழ்வை ஆராய்ந்து பார்த்தால் நம்மில் பல பேர் எதிர்மறையான சமாளிப்பு முறையை பின்பற்றி இருந்ததை நாம் உணர முடியும். இந்த எதிர்மறையான சமாளிப்பு முறைகளை நாம் தெரிந்தோ, தெரியாமலோ, அறிந்தோ, அறியாமலே செய்திந்தாள்கள் மூலமாகவும், சில மனிதர்கள் மூலமாகவும் ஊடகங்கள் மூலமாகவும் மற்றும் திரைப்படங்கள் மூலமாகவும் கற்று வருகிறோம். நமது அன்றாட வாழ்வை சற்று கூர்ந்து கவனிக்கும் பொழுது நமக்கே, நாம் மேற்கொள்ளும் சமாளிப்பு முறைகள் (coping processes) என்ன என்பதை நாமே அறிந்து கொள்வோம். வரும் மாதத்தில் நம்மில் சிலர் பயன்படுத்தும் நேர்மறையான சமாளிப்பு முறைகளை பற்றி பார்ப்போம்.

அசைப்போட அரைநிமிடம்

எதிர்மறையான அணுகுமுறை எதிர்மறையான விளைவுகளை ஏற்படுத்தும்.

-சகோ. S.ஜான் ஜோ பிரபாகர், SHJ.

மனநல ஆற்றுபடுத்தநர், பரமக்குடி.

“என்னை மன்னியும்”

• கடவுள் நம்மை ஒழுக்கக் கேட்டிற்கு அல்ல, தூய வாழ்வுக்கே அழைத்தார் என்பதை மறந்து தூய வாழ்வு வாழ மறந்ததை எண்ணி மனம் வருந்துகிறேன் இறைவா என்னை மன்னியும் (1 தெச 4:7).

• சகோதர, சகோதரிகளே நன்மை செய்வதில் நீங்கள் மனந்தளர வேண்டாம் என்பதை மறந்து நன்மைக்குப் பதில் தீமையே செய்து வாழ்ந்து வந்ததை எண்ணி மனம் வருந்துகிறேன் இறைவா என்னை மன்னியும் (2 தெச 3:13).

• பொருளாசையை விலக்கி வாழ்பவர்கள், உள்ளதே - போதும் என்றிருங்கள் என்பதை மறந்து பொருளுக்கு மேல் பொருள் சேர்த்து போதும் என்ற மனநிலையின்றி வாழ்ந்து வந்ததை எண்ணி மனம் வருந்துகிறேன், இறைவா என்னை மன்னியும் (எபி 13:5).

• இறைவார்த்தையைக் கேட்கிறவர்களாக மட்டும் இருந்து உங்களை ஏமாற்றிக் கொள்ளவேண்டாம். அதன்படி நடக்கிறவர்களாயும் இருங்கள் என்பதை மறந்து இறைவார்த்தையின் படி நடவாமலும் அதற்கு மாறாக வாழ்ந்து வந்ததை எண்ணி மனம் வருந்துகிறேன் இறைவா என்னை மன்னியும். (யாக 1:22)

நற்பணி S.P.சவரிமுத்து, கிராமநகர்.

வித்தியாசமான எண்களும் அத்தியாவசியமான

இறைவார்த்தைகளும்: **லுக்கா 12:12**

நீங்கள் பேச வேண்டியவற்றைத்

தூய ஆவியார் அந்நேரத்தில் உங்களுக்குக் கற்றுத் தருவார்.



உப்பு :

கடல் அருகே பாத்திகள் அமைத்து, வாய்க்கால் வழியாக கொஞ்சம் கடல் நீரை கொண்டு வந்து பாத்திகளில் நிரப்ப வேண்டும். நிரப்பிய நீர் பாத்திக்குப் பாத்தி ஓடாதபடி அதைப் பாதுகாக்க வேண்டும். சூரியஒளி பாத்திகளில் நிரப்பப்பட்ட நீரின்மேல் படப்பட பாத்திகளிலுள்ள நீர் கொஞ்சம் கொஞ்சமாக ஆவியாகி, பாத்திகளில் வெள்ளை நிறத்தில் உப்புகள் வெளிப்படும். பின் பாத்திகளில் படிந்துள்ள உப்பை ஒன்று சேர்த்து பயன்பாட்டிற்காக அனுப்பி வைக்கப்படும்.

அவ்வாறே, கடல் போன்ற உலகில் வாழும் மக்களில் சிலரை, நற்செய்தி என்னும் வாய்க்கால் வழியாக திருச்சபையாகிய உப்பளத்திற்குள் கொண்டு வந்து, இறைசமூகமாகிய பாத்திகளில் நிரப்பி, நீதியின் சூரியனாகிய இயேசுகிறிஸ்துவின் ஒளி அவர்கள் மீது படும்படியாக பாதுகாக்க வேண்டும். இயேசுவின் ஒளி இறைசமூகமாகிய பாத்திகளிலுள்ள மக்களின் மேல்படப்பட்ட நீராகிய உலகத்தன்மை கொஞ்சம் - கொஞ்சமாக வெளியேறி உப்பாகிய கிறிஸ்தவர்கள் வெளிப்படுவார்கள். பின்பு, தூய கிறிஸ்தவர்கள் ஒன்றுசேர்க்கப்பட்டு ஆண்டவரின் வருகையின்போது எடுத்துக்கொண்டு போகப்படுவார்கள். ஆகையால்தான், இயேசுகிறிஸ்து சீடர்களைப் பார்த்து, நீங்கள் மண்ணுலகிற்கு உப்பாய் இருக்கிறீர்கள் (மத் 5:13) என்கிறார்.

உப்பின் தன்மைகள் :

உப்பு இறைவனால் இயற்கை ஆற்றல் பெற்றது. சுவை கொடுப்பதற்கும், பாதுகாப்பதற்கும் பயன்படுத்தப்படும் ஒரு இன்றியமையாத பொருள். மேலும், தூய்மைக்கு அடையாளம், தீமையை எதிர்க்கும் சின்னம், தியாகத்தின் வர்ணம், தாகத்தை ஏற்படுத்தும் அன்னம், நன்றிக்குச் சான்று ஆகிய பன்முகத்தன்மைகளைக் கொண்டது. ஆனாலும், அது அனைவராலும் எளிதில் வாங்கிப் பயன்படுத்துகின்ற வகையில் உலகமெங்கும் மிகக்குறைந்த விலையில் கிடைக்கக்கூடியது. அது செயல்படும் முறையையும் யாரும் எளிதில் கண்டுபிடிக்காதவாறு மிகஅமைதியாகவும், எளிமையாகவும் எந்தவித வெளியடையாளமுமின்றி, தன்னை மறைத்துக்கொண்டும், கரைத்துக்கொண்டும் இரகசியமாக செயல்படும் தன்மைகொண்டது.

அ) சுவையூட்டும் :

உப்பில்லா பண்டம் குப்பையிலே என்பது நாம் எல்லோரும் அறிந்த பழமொழி இதற்கு இரண்டு வகையில் பொருள் கூறலாம். (i) உப்பு இல்லாமல் சீக்கீரம் கெட்டுப்போகும் பண்டம் குப்பையில் போடப்படும். (ii) சுவையில்லாத பண்டமும் குப்பையில் போடப்படும். சுவையற்றது உப்பின்றி உண்ணப்படுமோ? என்று யோபு (6:6) கூறுவதுபோல, எல்லாவகையான உணவுகளுக்கும் சுவையைக் கொடுப்பது உப்புத்தான். சுவையான உணவு எவ்வாறு மகிழ்ச்சியையும்

மனநிறைவையும் கொடுக்கிறதோ அதுபோல, கிறிஸ்தவர்கள் நற்செய்தியை சுவையூட்டம் வகையில் அறிவிக்கிறவர்களாக இருக்கவேண்டும். இறை உறவு இல்லாத உலகம் சுவையற்றது. இதை உணர்ந்த திருப்பாடல் ஆசிரியர் ஆண்டவர் எத்துணை இனியவர் என்று சுவைத்துப்பாருங்கள் (தீபா 34:8) என்கிறார்.

ஆ) பாதுகாக்கும் :

முற்காலத்தில் குளிர்சாதனப் பெட்டிகள் கண்டுபிடிப்பதற்கு முன் உணவுப் பொருள்களில் (இறைச்சி, மீன், ஊறுகாய்) உப்பைச் சேர்த்து, கலந்து உரையைவைத்து, அவை அழுகி கெட்டுப்போகாதபடி பாதுகாக்கப் பயன்படுத்தப்பட்டது. உப்பு உணவுப்பொருளைப் பாதுகாப்பதுபோல, கிறிஸ்தவர்கள் உலக மக்களோடு கலந்து அழிவைப்பற்றி உணர்த்தி மக்களை அழிவிலிருந்து பாதுகாக்க வேண்டும். இன்றைய நாட்களிலும் பாவங்களால் நிறைந்திருக்கிற மண்ணுலகம் அழிக்கப்படவில்லையென்றால், அதற்கு நேர்மையான கிறிஸ்தவர்கள்தான் காரணம். மணவாட்டியாகிய திருஅவை எடுத்துக்கொள்ளப்பட்ட பிறகுதான் உலகின் அழிவு காலம் துவங்கும். ஆகையால், உலகை அழிவிலிருந்து பாதுகாக்க, உப்பின் தன்மை கொண்டிருங்கள்.

இ) தாகத்தை ஏற்படுத்தும் :

உண்ணும் உணவில் உப்பு கொஞ்சம் அதிகமாக சேர்ந்திருந்தால் அது தாகத்தை ஏற்படுத்துகிறது. அதுபோலவே, இயேசுவை ஏற்றுக்கொண்டவர்களிடம் ஆன்ம தாகம் இருக்கவேண்டும். செபத்தாலும், சான்று வாழ்வாலும் இயேசுவைப் பற்றிய தாகத்தை உலகிற்கு ஏற்படுத்த வேண்டும். யாரேனும் தாகமாய் இருந்தால் என்னிடம் வரட்டும் என்னிடம் நம்பிக்கை கொள்வோர் பருகட்டும் (யோவா 7:37) என்று இயேசு கூறுகிறார். ஆகவே, இயேசுவின் சீடர்களாய் நாம் செயல்படும்போது மண்ணுலகிற்கு உப்பாய் இருக்க முடியும்.

நீங்கள் உப்பாய் இருக்கிறீர்கள் :

கிறிஸ்தவர்கள் இம்மண்ணுலகில் வாழ்ந்தாலும் அவர்கள் இவ்வுலகைச் சார்ந்தவர்கள் அல்ல. மண்ணுலகம் வேறு, திருச்சபைவேறு, இவை இரண்டும் ஒன்றோடொன்று தொடர்புள்ளதாய் காணப்பட்டாலும், இரண்டிற்கும் வித்தியாசம் இருக்கவேண்டும். ஆனாலும், கிறிஸ்தவர்கள் பிரித்தெடுக்கப்பட்ட வாழ்க்கை வாழ வேண்டும் என்பதற்காக ஒதுங்கி ஏதோ ஒரு மூலையில் தங்களை மறைத்துக்கொள்ளக்கூடாது. (ஏ.கா) ஒரு அறையின் மூலையில் 10 மூடை உப்பையும் மறுமூலையில் கொஞ்சம் மீன்களையும் போட்டுவைத்தாலும் மீன்கள் கெட்டுத்தான் போகும். உப்பு மீனோடு சேர்த்து கலக்கும்போதுதான் மீன் பாதுகாக்கப்படுகிறது. இதனால், உப்பில் அழுக்குபட்டதுபோல் காணப்படலாம். நிறம் பழுதடையலாம். உப்பு கரைந்து போகலாம். ஆனாலும், மீன் பாதுகாக்கப்படுகிறது. அதே நேரத்தில் உப்பு அதன் உவர்ப்புத்தன்மையில் குறைவுபடாமல் இருப்பதையும் கவனிக்க வேண்டும். எத்தனைமுறை மீனோடு உப்பு தேய்க்கப்பட்டாலும் உப்பு அதன் தனித்தன்மையை காத்துக்கொள்கிறது. அதுபோலவே, கிறிஸ்தவர்கள் இவ்வுலகில் செயல்படவேண்டும்.

சில கிறிஸ்தவப் பணியாளர்கள் இயேசுவின் அன்பை மட்டுமே போதித்து எல்லோரையும் பிரியப்படுத்த நினைக்கிறார்கள். இயேசுவின் நீதியைப்பற்றி சொல்வதில்லை. எல்லோரையும் திருப்திப்படுத்தவேண்டும் என்ற முயற்சியில் சர்க்கரையாக மாற முயற்சிசெய்க்கூடாது. ஏனெனில், நாம் மண்ணுலகிற்கு

உப்புத்தான். சர்க்கரையல்ல. கிறிஸ்தவர்கள் உலகத்தின் தீமைகளை முழுவதுமாக விரட்டிவிட முடியாது. அவ்விதமான செயலை இயேசு மீண்டும் வெளிப்படும் அந்நாளில் செய்வார். ஆனால், நாமோ நம்முடைய சான்று வாழ்வின் மூலம் தீமைகளை கட்டுப்படுத்துகிறவர்களாக இருக்கவேண்டும். கிறிஸ்தவர்கள் தீமையை கட்டுப்படுத்துகிறவர்களாக இருக்க வேண்டுமென்பதே இயேசுவின் எதிர்பார்ப்பாய் இருக்கிறது (எசே 22:30) ஆகவே தான் நீங்கள் மண்ணுலகிற்கு உப்பாய் இருக்கிறீர்கள் (மத் 5:13) ஆகவே, உப்பின் தன்மை கொண்டிருங்கள் (மாற் 9:50) என்கிறார்.

உவர்ப்பற்று போனால் :

உப்பு கெட்டுப் போவதில்லை. அப்படி ஏதேனும் காரணத்தினால் கெட்டுப்போய்விட்டால், அதை வைத்துக்கொள்வதில் எந்தப் பயனும் இல்லை. ஏனெனில், உப்பானது உவர்ப்பற்று போனால் அந்த ஆற்றலை மீண்டும் கூட்ட முடியாது. அது கிறைவனால் கியற்கை ஆற்றல் பெற்றது. எதைக் கொண்டு அதை உவர்ப்புள்ளதாகக் முடியும்? அது நிலத்திற்கோ, எருகுழிக்கோ பயனற்றது. அது, வெளியிலே கொட்டப்பட்டு மனிதரால் மிதிபடும். வேறு ஒன்றுக்கும் உதவாது (மத் 5:13). ஒருவரைப் பாத்து ஒன்றுக்கும் உதவாதவன் என்று சொல்வது பெரிய அவமானம். அதுபோல, விண்ணகக் குணாதிசயங்கள் இல்லாதவர்களைப் பார்த்து ஒன்றுக்கும் உதவாதவர்கள் என்று இயேசு குறிப்பிடுகின்றார். இப்படிப்பட்டவர்கள் உவர்ப்பற்ற உப்பிற்கு ஒப்பானவர்கள் என்கிறார். ஆகவே, நாம் உவர்ப்பற்று போனால் இயேசுவின் ஆவி அகற்று போகும் அபாயம் ஏற்படும். ஆகையால் எந்த சூழ்நிலையிலும் நம்மிடம் உவர்ப்புத்தன்மை குறையவே கூடாது.

ஆகவே, உலகத் தீமையிலிருந்து விலகி, நாம் தூயவாழ்வு வாழவேண்டும். அப்பொழுதுதான், திருதூதர்கள் அடைந்த ஆற்றலை நாடும் பெற்று, சுவையூட்டும் வகையிலே நற்செய்தியை அறிவிக்கவும், உலகை அழிவிலிருந்து பாதுகாக்கவும் மக்களுக்கு இயேசுவைப் பற்றிய தகவத்தை ஏற்படுத்தவும் உலகிற்கு உப்பாய் செயல்படவும் கியலும்.

நற்பணி. J.ஆரோக்கியசாமி.

நற்செய்திப் பணியாளர்கள் ஆண்டுத் தியானம்

வ.எ	குழு	தேதி	செய்தியாளர்	இடம்	நுதியாளர்கள்
1	III	6, 7 & 8 செப்டம்பர், 2019	அருள்பணி ஜோசப் ஐஸ்.ஸ். தீண்டுவனம்	அமைதியகம் தேவகோட்டை	நற்பணி S.ஆரோக்கியசாமி நற்பணி J.ஆரோக்கியசாமி
2	IV	11, 12 & 13 அக்டோபர், 2019	அருள்பணி ஜோசப் ஐஸ்.ஸ். தீண்டுவனம்	அமைதியகம் தேவகோட்டை	நற்பணி A.கனக அருள்மீர் நற்பணி A.வெள்ளை எஸ்.என்
3	V	25, 26 & 27 அக்டோபர், 2019	அருள்பணி உபாஸ்ரீ தீண்டுவனம்	அருள்சான்று நிலையம் புறமக்குடி	நற்பணி M.வேலா நற்பணி L.ஆரோக்கியசாமி
4	VI	8, 9 & 10 நவம்பர், 2019	அருள்பணி உபாஸ்ரீ தீண்டுவனம்	அருள்சான்று நிலையம் புறமக்குடி	நற்பணி A.தனராசகம் நற்பணி G.ஷங்கர்
5	VII	15, 16 & 17 நவம்பர் 2019	அருள்பணி ஐஸ்முஸ் தீண்டுவனம்	அருள்சான்று நிலையம் புறமக்குடி	நற்பணி S.ஆரோக்கியசாமி நற்பணி G.சைக்கிடு
6	VIII	22, 23 & 24 நவம்பர் 2019	அருள்பணி உபாஸ்ரீ தீண்டுவனம்	அமைதியகம் தேவகோட்டை	நற்பணி M.செல்வம் நற்பணி V.S.செல்வம் தாச்சி
7	IX	6, 7 & 8 டிசம்பர் 2019	அருள்பணி உபாஸ்ரீ தீண்டுவனம்	அருள்சான்று நிலையம் புறமக்குடி	நற்பணி K.ஹரன் கரிசெயல் நற்பணி A.ஜோஸ் அகத்தர்
8	X	13, 14 & 15 டிசம்பர் 2019	அருள்பணி உபாஸ்ரீ தீண்டுவனம்	அமைதியகம் தேவகோட்டை	நற்பணி L.ஆரோக்கியசாமி நற்பணி R.நரசிம்மன்

சீடத்துவமே உப்பு

ஒரு அழகான உப்பு பொம்மை தன்னையே அறிந்து கொள்ள ஆசைப்பட்டது. கேட்டுக்கொண்டது. நான் யார்... நான் யார்? பதில் கிடைக்கவில்லை. எதிரில் வந்த பறவைகளிடம் கேட்டது. பதில் கிடைத்தது. "நீ ஒரு உப்பு பொம்மை", 'உப்பு பொம்மையென்றால்..?' என் சுவை என்ன? என்னை நான் எங்கு காண்பது? என்று பலவாறு கேட்டதைந்தது.

"உன் சுவை உப்பு" சொன்னது ஒரு விலங்கு. உப்பு என்றால்... அது எப்படி இருக்கும்? எப்படி சுவைக்கும்? மனிதனைக் கேட்டது. 'நீ தான் உப்பு' மனிதனின் பதிலில் மூளை குழம்பிப் போன உப்பு பொம்மை. கடற்கரையில் அமர்ந்து கடலையே வெறித்துப் பார்த்துக் கொண்டிருந்தது. 'நான் யார்?' என் சுவை என்ன? அப்போது அலைகள் ஒன்றோடொன்று மோதி ஒரு துளிக்கடல் நீர் பறந்து வந்து.. உப்பு பொம்மையின் விரல் மேல் விழு அந்த நீர்த்துளியை சுவைத்துப் பார்த்தது. இது எனக்குப் பழக்கப்பட்ட சுவையாயிற்றே என்று சொல்லிக்கொண்டே தன் விரலை நக்கிப் பார்த்தது. துள்ளிக் குதித்தது. "ஆஹா... இச்சுவையும் என் சுவையும் ஒன்றே" ஆர்ப்பரித்தவாறு கடலைப் பார்த்துக் கேட்டது "நீ யார்..? தெளிவாய் சொன்னது கடல் 'நானா..? நான் யார் என்று தெரிய வேண்டுமா?' வா.. வந்துபார் come and see மெல்ல மெல்ல அடியெடுத்து வைத்து கடலுக்குள் சென்றது. முழுவதும் மூழ்கியதும் சொன்னது உப்பு பொம்மை; 'கிழந்தேன்.. அறிந்தேன்' படித்து ரசித்த ஒரு கதை இது.

"நீங்கள் மண்ணுலகிற்கு உப்பாய் இருக்கிறீர்கள்" (மத் 5:13) என்ற இறை இயேசுவின் வார்த்தையின்படி உப்பாய் வாழ. சீடத்துவத்தில் நம் நிலைப்பாட்டை உணர்ந்து செயல்பட சிறப்பாக அழைக்கப்பட்டிருக்கிறோம். சீடத்துவத்தின் 'தான்மையை' அறிந்து கொண்டு நமது சிந்தனையாலும், சொல்லாலும், செயல்களாலும் அதை வெளிப்படுத்தி வாழும் போது சீடத்துவம் புனிதம் பெறும் உப்பு பொம்மை கடலில் கலந்து தான் யார் என்று அறிந்து கொண்டது போல. நாமும் இறைவன் என்னும் சமுத்திரத்தில் நம்மையே கரைத்துக் கொள்ளும் போது நமது அழைப்பின் சாரம் இன்னும் தெளிவுபடும்.

அவ்வகையில் தங்களின் வார்த்தைகளாலும், வாழ்வாலும், பணியாலும் சீடத்துவத்தை வாழ்ந்து காட்டி சென்ற திருத்தாதர்களின் வாழ்க்கைப் பாதையை சற்றே திருப்பிப் பார்ப்போம். அவர்களின் வாழ்வியல், அவர்களின் உப்புத்தன்மை எவ்வாறு உலகிற்கு பயன்பட்டது என்பதை இறைவார்த்தைகளின் ஒளியில் சிந்திப்போம்.

நம்பிக்கையில் விளங்கிய சாரம் :

இறை இயேசுவினால் சிறப்பு அழைப்பைப் பெற்று அவரோடு இருக்கும் பேறு பெற்ற சீடர்கள் இயேசுவின் தனிப்பட்ட அன்புக்குரியவர்களாய் இருந்தனர். பல நேரங்களில் தங்கள் அழைப்பின் முக்கியத்துவத்தை அறியாமல், தனித்துவத்தை உள்வாங்கிக் கொள்ளாமல், புரிதலின்றி இருந்தனர். இறை இயேசுவின் வார்த்தைகள் அவர்களை நெறிப்படுத்தியது. அவரில் விளங்கிய மாடசீமை பொருந்திய ஆன்மீக வலிமையும், வல்லமையும் சீடர்களின் தேக்கநிலையை

மாற்றியமைந்தது. அவரின் மாற்று சிந்தனைக் கருத்துகளும் விளிம்புநிலை மக்கள் மீது அவர் கொண்டிருந்த அன்புறவும் அவர்களுக்கு நன்மாதிரிகையாய் விளங்கி தங்களின் அழைப்பின் நோக்கத்தையும், சீடத்துவத்தின் மேன்மையையும் புரிய வைத்தது.

இறை இயேசுவின் பாடுகள், மரணம், உயிர்ப்பு அதற்குப்பின் அவரின் விண்ணேற்பு என்று அனைத்தையும் கண்கூடாகக் கண்ட சீடர்கள் தங்களின் நம்பிக்கைப் பயணத்தையும் தொடர ஆரம்பத்தினர். சீடத்துவத்தின் சாரம் "பெந்தகோஸ்து" என்ற நாளில் முழுமை பெற்றது. நெருப்பு போன்ற பிளவுற்ற நாவுகள் ஒவ்வொருவர் மீதும் வந்து அமர்ந்தபோது சீடர்கள் அனைவரும் அருள் பொழிவை வல்லமையாய் பெற்று ஒளிர்ந்தார்கள். 'நிறைவானது வரும் போது அரைகுறையானது ஒழிந்துபோம் (1 கொரி 13:10) என்ற வார்த்தையின் படி சீடர்களின் வாழ்வு (திப 2:1-4) மாற்றமடைந்தது. படிப்பறிவில்லாத பேதுரு யூதமக்களுக்கும், எருசலேம் வாழும் மக்களுக்கும் அதிகாரத்தோடும், வல்லமையோடும் அருளுடையாற்றினார். ஏறக்குறைய மூவாயிரம் பேர் அவருடைய வார்த்தைகளை ஏற்றுக்கொண்டு திருமுழுக்கு பெற்றனர்.

பேதுருவின் வார்த்தைகள் மக்களை நம்பிக்கையில் ஒன்றிணைத்தது. மாற்றம் பெற்ற மக்கள் கிறிஸ்தவர்கள் என்றென்றும் வாழ வேண்டிய வாழ்க்கை முறையை வாழ்ந்து காட்டினார்கள். ஒரே உடைமை ஒரே உணவு, ஒரே வாழ்வியில் க்யூநிலை என்ற மாதிரி சமுதாயத்தை வாழ்ந்து காட்டினார்கள். ஏற்ற தாழ்வற்ற. போட்டி-பொறாமையற்ற இந்த வாழ்க்கை அவர்களுக்கு பெருமகிழ்ச்சியை அளித்தது. ஆம் ஆவிக்குரிய மனநிலை கொண்டிருப்போருக்கு வருவது வாழ்வும் அமைதியும் ஆகும் (உரோ 8:6).

கடலில் இயேசு நடக்கச் சொன்னபோது பெருங்காற்றைப்பார்த்து கலங்கி மூழ்கிய பேதுரு இயேசுவின் சிலுவை சாவு அறிவிப்பை கேட்டு 'ஆண்டவரே இது உமக்கு வேண்டாம்' என்ற பேதுரு இயேசுவின் தோற்ற மாற்ற நிகழ்வினைப் பார்த்து அவரின் கடவுள் தன்மையின் மாட்சியில் "இங்கேயே இருந்து விடலாம்" என்று உறைந்து நின்ற பேதுரு தூய ஆவியாரின் பிரசன்னத்தால் 'உலகின் உப்பாகிப் போனார். இயேசுவின் சீடர்கள் அனைவருமே உப்பின்தன்மை பெற்று சீடத்துவத்திற்கு உயிர்ப்பை கொண்டு வந்தனர். நம்பிக்கை அவர்களை நிலை நிறுத்தியது.

"நான் செய்யும் செயல்களை என்னிடம் நம்பிக்கை கொள்பவரும் செய்வார். ஏன் அவற்றை விட பெரியவற்றையும் செய்வார்" (யோவா 14:12) என்ற இறை இயேசுவின் வார்த்தைகள் பேதுருவை உறுதிப்படுத்தியது. நற்செயல்களை செய்ய உந்து சக்தியை அளித்தது. இன்றும் பேதுரு என்ற பாறை மேல் கட்டப்பட்ட திருச்சபை எந்த புயலுக்கும், காற்றுக்கும் நிலநடுக்கத்திற்கும் அசைவுறாமல் உறுதியாக உயர்ந்து நிற்கின்றது.

திருச்சபையின் தூண்கள் என்று போற்றப்படும் பேதுரு, பவுல் இவர்களில் பவுலின் நம்பிக்கை நாலாதிசைகளிலும் நற்செய்தியாகப் பரவிற்று. இயேசுவினால் தடுத்தாட கொள்ளப்பட்ட பவுல் இயேசுதான் உண்மைக் கடவுள் என்று உணர்ந்து நம்பிக்கை கொண்டவராய் இயேசுவின் வல்லமை மிக்க திருத்தாதர் ஆனார். 'நற்செய்தியை முன்னிட்டு வெட்கப்படமாட்டேன். ஏனெனில் அதுவே கடவுளின்

மீட்பளிக்கும் வல்லமை. நற்செய்தியை நம்பும் ஒவ்வொருவருக்கும் மீட்பு உண்டு' (உரோ 1:16) என்பதை உறுதிபட தம் திருமுகங்களில் எழுதினார்.

தான் சவுல், படைவீரன் என்ற நிலை மாறி பவுலாய் இறைவனின் தூதுவராய் மாறியவர் தம்மை கடவுளோடு இணைந்துக் கொண்டார். அவரின் ஆன்மா ஆண்டவரோடு ஒன்றித்தது. கிறிஸ்துவாக சிந்தித்தார்: கிறிஸ்துவாக செயல்பட்டார்: கிறிஸ்துவாகவே பணி செய்தார். எனவேதான் "வாழ்வது நானல்ல, கிறிஸ்துவே என்னில் வாழ்கிறார்" (கலா 2:20) நான் கிறிஸ்துவைப் போல நடப்பது போன்று நீங்களும் என்னைப் போல நடங்கள் (1 கொரி 11:1). வாழ வேண்டுமா கிறிஸ்துவுக்காக வாழ்கிறேன். சாகவேண்டுமா இயேசுவுக்காக சாகிறேன் என்ற இணைப்பு நிலையுடன் கூடிய உயர் நம்பிக்கை அவரின் ஆன்மாவின் அழகைச் சித்தரிக்கின்றது. இந்த ஆன்மீக ஒன்றிப்பு அவரை நம்பிக்கை நட்சத்திரமாய் உலகெங்கும் சுடர்விட வைத்தது. மண்ணுலகின் உட்பாய் மாற்றம் பெற்றார்.

நற்செயல்களில் விளங்கிய நம்பிக்கை :

'நீங்கள் என்னுள்ளும் என் வார்த்தைகள் உங்களுக்குள்ளும் நிலைத்திருந்தால் நீங்கள் விரும்பிக் கேட்பதெல்லாம் நடக்கும்' (யோவா 15:7) என்ற இயேசுவின் வார்த்தைக்கேற்ப நற்செயல்கள் செய்வதற்கான வல்லமையைப் பெற்றார்கள் திருத்தூதர்கள் பேதுருவும், பவுலும். ஆண்டவரில் இணைப்பு, அவரில் நிலைத்திருப்பு என்பது அவர்களின் பணிகளில் வெளிப்பட்டது. எங்களிடம் வெள்ளியோ, பொன்னோ இல்லை எங்களிடம் உள்ளது இயேசு கிறிஸ்துவே (திப. 3:6) என்ற வார்த்தை மூலம் நலமாக்கினார். நம்பிக்கையுடன் கூடிய அவரின் நற்செயல் பிறவியிலேயே ஊனமுற்றவராய் பிச்சை எடுத்தவரை பூமியில் கால் ஊன்றி நிற்க வைத்தது. குதித்தெழுச் செய்தது.

இறந்த தொற்காவை உயிர்பெற வைத்தது (திப 9:40) உடல் நலமற்றோர் பேதுருவின் நிழல்பட்டு நலமடைந்தனர். தீய ஆவியால் ஆட்கொள்ளப்பட்டு துன்புற்றோர் அனைவரும் அதிலிருந்து விடுதலை பெற்று புதுவாழ்வடைந்தனர். கைம்பெண்கள் முறையாகக் கவனிக்கப்பட்டனர். எல்லாருடைய உடைமைகளும் பொதுவாகிப் போனதால் சமதர்ம சமுதாயமாய், மகிழ்ச்சியின் சாம்ராஜ்யமாய் ஆதித் திருச்சபையின் மக்கள் அமைதியாய் வாழ்ந்தார்கள்.

மாய வித்தைகள், மந்திர தந்திரங்கள் செய்து செல்வம், மகிழ்ச்சி, திருமண வாழ்வில் நிறைவு கிடைக்கச் செய்வதாக கூறி மக்களை ஏமாற்றிக் கொண்டிருந்தவர்கள் திருத்தூதர் பவுலின் வார்த்தைகளைக் கேட்டு மனம் திரும்பி தங்களின் நூல்களை அனைவர் முன்பாகவும் சுட்டொரித்தனர் (திப. 19:19) என்ற திருத்தூதர் பணி நூல் பவுலுடையாரின் நற்செயல்களுக்கு சான்று பகர்கின்றது. விஸ்திராவில் கால் விழங்காத ஒருவருக்கு நலம் அளித்தார் தூய பவுல், அவர் காலூன்றி நின்றதும் 'தெய்வங்கள் மனித உருவில் நம்மிடம், இறங்கி வந்திருக்கின்றன' என்று குரலொலி எழுப்பி மக்கள் கூறினார்கள். அவற்றை திருத்தூதர்கள் ஏற்றுக் கொள்ளவில்லை என்றாலும் அவர்களில் விளங்கிய இறைமைத்தன்மை. இறைஇணைப்பு மக்களின் கண்களுக்கு அவர்கள் கடவுளாகவே தோன்றினார்கள்.

"நாமோ கிறிஸ்துவின் மனத்தைக் கொண்டுள்ளோம் (1 கொரி 2:16) இந்த மனநிலையே இயேசுவோடு கொண்டுள்ள பிணைப்பை, ஒன்றிப்பை

வெளிப்படுத்துகிறது. இந்த ஒன்றிப்பே உப்பின் சுவையை உலகிற்கு அளித்து சீடத்துவத்தில் உயர்ந்த நிலைக்கு இட்டுச் சென்றது.

நற்சான்றில் விளங்கிய சாரம் :

'நீங்களே என் சாட்சிகள் (யோவா 24:48) என்று தம் நற்செய்தியின் அதிகாரப்பூர்வமான சாட்சிகளாய், உண்மை நம்பிக்கையை பறைசாற்றும் ஆற்றல் மிக்க கருவிகளாய் ஏற்படுத்திய சீடர்களின் பணியின் தாக்கம் உலககொங்கிலும் பரவியது.

யூதர்களுக்கு எவ்வாறு நற்செய்தியை, மறைநூல் வார்த்தைகளைப் பறைசாற்ற வேண்டும் (தீப 2:14) தலைமைச்சங்கத்தில் எவ்வாறு பேச வேண்டும். பிற இனத்தரிடையே எவ்வகையில் நற்செய்தியை அறிவிப்பது என்பதையெல்லாம் தூய ஆவியாரின் வழிநடத்துதலில் அறிவித்து சான்று பகர்ந்தனர். கிறிஸ்துவின் துன்பங்களுக்குச் சாட்சியும், வெளிப்படவிருக்கும் மாட்சியில் பங்கு பெற கொள்ள போகின்றவனுமாகிய நான் (1 பேதுரு 5:1) என்று தமது சான்று வாழ்வினையும், தமக்கு கீடைக்கவிருக்கும் மாட்சியையும் குறித்து வீரத்தோடு பேசினார் தூய பேதுரு. சாரம் நிறைந்த சீடத்துவ வாழ்வில் அவர் பெற்ற மன, ஆன்ம நிறைவு இது. கடந்ததை மறந்துவிட்டு முன்னிருப்பதைக் கண்முன் கொண்டு பரிசு பெற வேண்டிய இலக்கை நோக்கி தொடர்ந்து ஓடுகிறேன். கிறிஸ்து இயேசுவின் மூலம் கடவுள் எனக்கு மேலிருந்து விடுக்கும் அழைப்பே அப்பரிசாகும் (பிலி 3:13) இது பவுலடியாரின் பணி குறித்த மனநிறைவின் வார்த்தைகள்.

கிறிஸ்துவின் ஆழ், அகலங்களை, நீள உயரங்களை ஆழ்ந்து அறிந்திருக்கின்ற நாடும் நம்மை ஆழ்ந்து அறிந்து கொள்வோம். நமது ஆழ் அகலங்கள் என்ன? நீள உயரங்கள் என்ன? என்பதை அறிந்து கொள்வோம். உப்பின் சாரம்சம் நம் வாழ்க்கையில் தொடங்கி நமது பணியில் விரிவடையட்டும். கிறிஸ்துவைப் போல சிந்திப்போம். கிறிஸ்து இயேசுவைப் போல பணிபுரிவோம். சீடத்துவ வாழ்வே உப்பு என்று உள் விழிப்பு பெற்றவர்களாய் பணிபுரிந்து இறைவனுக்கு மகிமை சேர்ப்போம்.

நற்பணி **ஜெஸி**, சென்னை

**இப்ப
கில்லாட்டி
எப்ப?**

தடுமாறும்போது தாங்கிப்பிடிப்பதும்
தடம்மாறும்போது தட்டிக் கேட்பதும் தானே உண்மையான அன்பு
இதை நாம் உணர்வது இப்ப கில்லாட்டி எப்ப -எல்லாரோ
நம்பத் தயங்குவோருக்கு கிரக்கம் காட்டுங்கள். வேறு சிலரை அழிவுத்
தீயிலிருந்து பிடித்தீழ்த்துக் காப்பாற்றங்கள் யூதா 1:22-23



நற்செய்திப் பணிக்குழுவின்

இணைய தளம்

www.arulchandrulayam.org



1. உப்பிட்டவர் உயிர்கொடுத்தோர்ஆவா எனவே உப்பிடவரை உன் உயிருள்ளவரை மறவாதே
2. மதிகெட்டாரை பொறுப்பதைவிட மணல், உப்பு, இரும்புத்துண்டு இவற்றை சமப்பது எளிது.
3. எப்படி அத்தீமரம் ஒலிவழும்கொடுக்காதோ அப்படியே உப்பு நீர்சனையும் நன்னீர்தராது
4. இஸ்ரவேலின் தூயதெனதீகமும் உப்புக்கலந்த நறுமணப்பொடி உடன்படிக்கை பேழை முன்வைக்கப்பட்டது.
5. ஆரோன் அவர் புதல்வர் புதல்வியர் வழிமரபுக்கு கடவுள் என்று முள நியமமாக கொடுத்தது உப்பு உடன்படிக்கை
6. இறைஉடன்படிக்கை உப்பை உன்பொருளுடன் சேர்த்து நேர்ச்சை செலுத்துவது கடவுளின் கட்டளை
7. ஆரோனின் உரிமைச்சொத்தும் பங்கும் ஆண்டவரே அவரே உப்பு உடன்படிக்கையின் நியமம்
8. பஸ்பொருள் உப்பால் தூய்மையாக்கப்படல்போல் நாமும் நெருப்பால் தூய்மை ஆக்கப்படவேண்டும்
9. தீயோனின் தீக்கணையை அழிக்கும் ஆற்றல்பெற்றது இறைஆசீர்வெற்ற உப்புக் கலந்த தண்ணீர்
10. மண்ணுலகிற்கு நீங்கள் உப்பாயிருங்கள் ஏனெனில் உவர்பற்ற உப்பு ஒன்றுக்கும் உதாவது.

நற்பணி: M.சந்தியாகு, மேலமங்கலம்.

செப வீரர்களுக்கு

இம்மாத செபக் கருத்து

- அரசியல் தலைவர்கள், ஆராய்ச்சியாளர்கள் மற்றும் பொருளாதார வல்லுநர்கள் நீர் வளங்களை குறிப்பாக கடல்சார் வளங்களை காப்பாற்றுவதில் அக்கறையுடன் செயல்பட.
- காஷ்மீர் பகுதியில் அமைதி நிலை
- தமிழகத்தில் திருப்பயணம் மேற்கொள்வோர் பாதுகாப்புப் பெற
- நல்லமழை பெய்து விவசாயம் செழிக்க
- மக்கள் நலனுக்கு எதிரான வளர்ச்சித் திட்டங்களை முன்னெடுப்பதில் அரசுகள் நீதியுடனும், கவனத்துடனும் செயல்பட.
- இந்தியாவில் மதச்சார்பின்மையும், சகிப்புத்தன்மையும் எல்லாநிலைகளிலும் பேணப்பட.
- உப்பு - உவர்ப்புக் கூடுகை கடவுளின் மகிமைக்கான நிகழ்வாக நடைபெறவும், தேவைகள் சந்திக்கப்படவும், பாதுகாப்புடன் நடைபெறவும்

இம்மாத இறைவார்த்தை:

"நீங்கள் உடபின் தன்மை கொண்டிருங்கள். ஒருவரோடு ஒருவர் அமைதியுடன் வாழ்ங்கள்" (மாற் 9:50).

விரும்புத்தக்க செயல்பாடு : ஆவியானவரின் கணிகளை ஒவ்வொரு நாளும் வாழ்வாக்கீ ஆன்மீக பூங்கொத்தை உண்மையுடன் உருவாக்கீ உப்பு நிகழ்வில் காணிக்கையாக்குதல்.



வட்டாரத் தியானக் கூட்டம் - சருகணி



வட்டாரத் தியானக் கூட்டம் - மா. மிக்கேல்பட்டணம்

படங்களைக் கொண்டு திரைப்படத்தை உள்நுழையுங்கள்?

படங்களைக் கொண்டு நினைவுக்கு வரும் கிரைவார்த்தையை உடவன்று சொல்லுங்கள் பார்ப்போம்.
ஆய்வு வேண்டுமா? சீராக 42-44 அழிகாரங்கள்





உப்பு உலா- அருள்சான்று நிலையம்



உப்பு உண்ணா நேசுபு செபம் - அருள்சான்று நிலையம்



ஆண்டுத் தியானம் - அமைதியகம்

(முனிசிபல் கவுன்சில் மையம்)

Narseithi Paniyalar

is published on behalf of the Commission for Proclamation,
Diocese of Sivagangai from Arulchandru Nilayam (Faith Resource Development
Centre), Brothers of the Sacred Heart, Ulaganathapuram, Vendhoni (B.P.O.)
Paramakudi - 623 701, Ramnad Dist. Tel : 04564- 230453.
www.arulchandrunilayam.org |Email: arulchandrupmk@gmail.com